

کیم فروری ۲۰۲۵ء

جلد نمبر: ۱۸ - شماره نمبر: ۳

# پندر روزہ معارف و فخر کراچی

MA'ARIF FEATURE

مدیر:  
سید شاہد ہاشمی

نائب مدیران: منعم ظفر خان، محمود الحق صدیقی، نوید نون - معاون مدیران: غیاث الدین، م ع فاروقی

ڈی - ۳۵ - بلاک - ۵، فیڈرل 'بی' ایریا، کراچی - ۷۵۹۵۰

فون: ۳۶۳۴۹۸۴۰-۳۶۳۴۹۸۴۰ (۹۲-۲۱)

برقی پتہ: irak.pk@gmail.com، ویب گاہ: www.irak.pk

۱- معارف فیچر ہر ماہ کی کیم اور سولہ تاریخوں کو شائع کیا جاتا ہے۔ اس میں دنیا بھر سے (ہمیں) دستیاب ایسی معلومات کا انتخاب پیش کیا جاتا ہے جو اسلام سے دلچسپی اور ملت اسلامیہ کا درد رکھنے والوں کے غور و فکر کے لیے اہم یا مفید ہو سکتی ہیں۔

۲- پیش کیا جانے والا لوازہ بالعموم بلا تہرہ شائع کیا جاتا ہے۔ کسی مضمون نقطہ نظر خیال یا معلومات کے انتخاب کی وجہ اس سے ہمارا اتفاق نہیں اس کی اہمیت ہوتی ہے۔ کسی مضمون یا معلومات کی مدلل تردید یا اس سے اختلاف پر مبنی لوازہ کو بھی جگہ دی جاسکتی ہے۔

۳- معارف فیچر کو بہتر بنانے کے لیے مفید معلومات کے حصول یا ان کے ذرائع تک رسائی میں آپ کی مدد کا خیر مقدم کیا جائے گا۔

۴- ہمارے فراہم کردہ لوازے کے مزید لیکن غیر تجارتی ابلاغ کی عام اجازت ہے۔

۵- معارف فیچر کی کوئی قیمت مقرر نہیں۔ تاہم عطیات کی ضرورت بھی رہتی ہے اور عطیات قبول بھی کیے جاتے ہیں۔ اسلامک ریسرچ اکیڈمی کراچی

پانی کی سہولتیں بھی متاثر ہوئی ہیں۔

UNOSAT نے اقوام متحدہ کی فوڈ اینڈ ایگریکلچر آرگنائزیشن (FAO) کے تعاون سے یہ بھی دریافت کیا کہ غزہ کی پٹی کے تقریباً ۶۸ فیصد کھیتوں کو نقصان پہنچا ہے۔

اقوام متحدہ کی تجارتی اور ترقی کی کانفرنس (UNCTAD) کی ابتدائی ۲۰۲۴ء کی جائزے میں یہ بات سامنے آئی کہ غزہ کے زرعی وسائل کا ۸۰ فیصد سے ۹۶ فیصد تک تباہ ہو چکا ہے، جن میں آپاشی کا نظام، مویشیوں کے فارم، باغات، مشینری اور ذخیرہ کرنے کی سہولتیں شامل ہیں۔

غزہ کی دوبارہ تعمیر کا مالی بوجھ بھی غیر معمولی ہے۔ ستمبر میں اقوام متحدہ کے ترقیاتی پروگرام (UNDP) کے عرب ریاستوں کے علاقائی دفتر نے تعمیر نو کی مجموعی لاگت کا تخمینہ ۴۰ ارب ڈالر سے زائد لگایا۔

ابتدائی بحالی کا مرحلہ، جو بنیادی خدمات اور بنیادی ڈھانچے کی بحالی پر مرکوز ہے، کا تخمینہ ۲ ارب سے ۳ ارب ڈالر کے درمیان ہے، اور اس میں تین سے پانچ سال لگنے کی توقع ہے۔ دوسری جانب UNCTAD نے جنوری ۲۰۲۴ء

## اندرونی صفحات پر

- گرین لینڈ: عالمی طاقتوں کی ریشہ دوانیوں کا نیامیدان
- ٹرمپ کے ہم بیانات، غزہ معاہدے کا مستقبل؟
- فلسطینیوں کو غزہ سے نکالنے کی تیاری؟
- امریکی استعمار کو زندہ کرنے کی کوشش
- فلسطینی پسپاہوں کے، نہ دست بردار
- بنگلادیش: شیخ حسینہ کے ظالمانہ اقتدار کا خاتمہ
- تہذیبوں کی تشکیل و تعمیر اور اسلامی تہذیب۔۔۔
- گھنٹے بچانے سے بہتر ہے، سیکنڈ ہینڈ بچائیں

## غزہ کی تعمیر نو، ایک مشکل مرحلہ!

پٹی نے ایسی تباہی برداشت کی ہے جو دنیا کے سب سے زیادہ تباہ کن جنگی واقعات کی یاد دلاتی ہے، جیسے دوسری جنگ عظیم میں ڈریسڈن پر بمباری یا ہیروشیما اور ناگاساکی پر ایٹمی حملہ۔

رپورٹ کے مطابق غزہ کی پٹی میں ان ۶۶ فیصد متاثرہ عمارتوں کی کل تعداد ۸۷۷۷ ہے۔ اس میں ۵۲ ہزار ۵۶۲ عمارتیں مکمل طور پر تباہ ہو چکی ہیں، ۱۸ ہزار ۹۱۳ کو شدید نقصان پہنچا ہے، ۳۵ ہزار ۵۹۱ عمارتوں کو درمیانے درجے پر نقصان پہنچا ہے، اور ۵۶ ہزار ۱۷۱ عمارتیں جزوی طور پر متاثر ہوئی ہیں۔

یونان اولمپس اے ٹی (UNOSAT) کے ستمبر کے جائزے کے مطابق غزہ کا گورنریٹ سب سے زیادہ متاثرہ علاقے کے طور پر سامنے آیا، جہاں ۲۶ ہزار ۳۷۷ عمارتوں کو نقصان پہنچا، جبکہ غزہ شہر میں ۳۶ ہزار ۶۱۱ عمارتیں متاثر ہوئیں، جن میں سے ۸ ہزار ۵۷۸ عمارتیں مکمل طور پر تباہ ہو گئیں۔

اقوام متحدہ کی ایک پچھلی رپورٹ اپریل ۲۰۲۴ء میں یہ تخمینہ لگایا گیا تھا کہ اسرائیلی بمباری کے نتیجے میں تقریباً ۳ لاکھ ۷ ہزار رہائشی یوٹس کو نقصان پہنچا، جن میں سے ۷۹ ہزار مکمل طور پر تباہ ہو گئے۔ اقوام متحدہ کے خصوصی رپورٹر برائے رہائش، بلیک کرشن راج گوپال نے کہا ہے کہ غزہ کے رہائشی علاقے ۶۰-۷۰ فیصد حصہ مکمل طور پر تباہ ہو چکا ہے۔ شمالی غزہ میں یہ شرح ۸۲ فیصد تک پہنچ جاتی ہے۔

ناروے کے پناہ گزینوں کے کونسل (NRC) کی قیادت میں پناہ گزینی کلسٹر کی رپورٹ کے مطابق، غزہ میں ہر دس میں سے نو گھروں کو نقصان پہنچا ہے یا وہ مکمل طور پر تباہ ہو چکے ہیں، ساتھ ہی اہم بنیادی ڈھانچوں جیسے اسپتال، اسکول اور

غزہ کی پٹی اسرائیل کے فوجی حملے کی وجہ سے کھنڈرات میں تبدیل ہو چکی ہے۔ فلسطینی علاقے کی دوبارہ تعمیر کا عمل تاریخ کی سب سے مشکل تعمیر نو کی کوششوں میں سے ایک ہوگا۔

اکتوبر ۲۰۲۳ء سے، اسرائیل کے بلا توقف فضائی حملوں اور بمباریوں نے غزہ کے بنیادی ڈھانچے کو تباہ کر دیا ہے، جس کے نتیجے میں غزہ کے ۲۳ لاکھ باشندے شدید تکالیف اور تباہی کا سامنا کر رہے ہیں۔

اسرائیلی افواج نے ایک لاکھ ۵۷ ہزار سے زائد فلسطینیوں کو شہید یا زخمی کیا، جن میں بیشتر خواتین اور بچے شامل ہیں اور ہزاروں گھروں، اسکولوں اور اسپتالوں کو طبع میں تبدیل کر دیا۔ اسرائیل کے خلاف بین الاقوامی عدالت انصاف میں نسل کشی کا مقدمہ درج کیا گیا ہے، جبکہ بین الاقوامی فوجداری عدالت نے اس کے وزیر اعظم بن یامین نیتن یاہو اور سابق وزیر دفاع یو آو گالانت کے خلاف گرفتاری کے وارنٹ بھی جاری کیے ہیں۔

اب اسرائیل اور حماس کے درمیان حالیہ طور پر طے پانے والے جنگ بندی کے معاہدے کے بعد، عالمی توجہ غزہ کی دوبارہ تعمیر کے مشکل چیلنج کی طرف متوجہ ہو گئی ہے۔

معاہدے کے تیسرے مرحلے میں غزہ کی دوبارہ تعمیر کوئی ممالک اور تنظیموں کی نگرانی میں شامل کرنے کی تجویز دی گئی ہے، ماہرین نے خبردار کیا ہے کہ آگے کا راستہ چھپیدہ رکاوٹوں سے بھرا ہوا ہے۔ ملبہ ہٹانے کے لاجسٹک مسائل سے لے کر تعمیر نو کے بھاری مالی بوجھ تک۔

صرف ۳۶۰ مربع کلومیٹر (۱۳۹ مربع میل) پر محیط غزہ کی

کے آخر تک غزہ کے بنیادی ڈھانچے کو بچھنے والے نقصان کا تخمینہ ۱۸.۵ ارب ڈالر لگایا ہے، جو ۲۰۲۲ء میں غزہ کی مجموعی ملکی پیداوار (GDP) سے سات گنا زیادہ ہے۔ غزہ کی دوبارہ تعمیر، مختلف تجربوں کے مطابق، نسلوں کا وقت لے سکتی ہے۔ اقوام متحدہ کے ماہر راجا گاپال نے تخمینہ لگایا ہے کہ موجودہ حالات میں، جاری قبضے اور ناکہ بندی کی وجہ سے تعمیر نو میں ۸۰ سال تک کا وقت لگ سکتا ہے۔

اگر اسرائیل غزہ میں تعمیراتی سامان کی درآمد میں پانچ گنا اضافہ کرنے کی اجازت دیتا ہے تو بھی اقوام متحدہ کے ترقیاتی پروگرام کے مطابق، صرف رہائشی تعمیر نو ۲۰۴۰ء تک مکمل ہونے کا امکان ہے۔ اس تخمینہ میں اسپتالوں، اسکولوں، بجلی کے پلانٹس اور پانی کے نظام کی دوبارہ تعمیر شامل نہیں۔

ماہرین کا اتفاق ہے کہ غزہ کی تعمیر نو اسرائیلی ناکہ بندی کی وجہ سے شدید متاثر ہوگی، جو ضروری تعمیراتی سامان کی آمد کو محدود کرتی ہے۔ فلسطین میں این آر سی کی مشیر مواصلات شائے لونی نے تعمیراتی سامان جیسے لکڑی، سینٹ اور اوزاروں پر پابندیوں کو ہٹانے کی فوری ضرورت پر زور دیا۔ انہوں نے انا دلو کو بتایا کہ ہمیں اسکریننگ کے عمل میں رکاوٹوں کو دور کرنا ہوگا اور یہ یقینی بنانا ضروری ہے کہ سامان کو بلا کسی شرط کے داخل ہونے کی اجازت دی جائے۔ واپس آنے والے کمینوں کی حفاظت ایک اور سنگین مسئلہ ہے۔

اقوام متحدہ کی مائن ایکشن سروس (UNMAS) کا اندازہ ہے کہ غزہ میں ۵۰۰ ٹن غیر استعمال شدہ بارود بکھرا ہوا ہے، جس کی صفائی میں تقریباً ۱۴ سال لگ سکتے ہیں۔

شائے لونی نے غیر استعمال شدہ بارود اور کمزور عمارتوں کے خطرات کو مدنظر رکھتے ہوئے حفاظتی جائزوں کی اہمیت پر زور دیا۔ انہوں نے کہا کہ یہ ضروری ہے کہ ”عمارتوں کی حفاظت کو یقینی بنانے کے لیے فوراً جائزے کیے جائیں، اور ان افراد کو جو اپنے گھروں کی طرف واپس آ رہے ہیں، ممکنہ خطرات کے بارے میں آگاہ کیا جائے۔“

غزہ میں بلے کے حجم کے بارے میں اقوام متحدہ کے ماحولیاتی پروگرام (UNEP) کی اگست میں کی جانے والی ایک تحقیق کے مطابق، وہاں ۳۲ ملین ٹن ملبہ موجود ہے جو گزشتہ ۱۶ برسوں میں تمام علاقائی تنازعات کے بلے کے حجم سے ۱۴ گنا زیادہ ہے۔

اقوام متحدہ کے دیگر عہدیداروں نے کہا ہے کہ غزہ میں تقریباً ۳ ملین ٹن ٹھوس فضلے کو صاف کرنے کی ضرورت

ہے۔ انہوں نے کہا کہ ”اس عمل کے لیے زبردست کوششوں کی ضرورت ہوگی اور شاید اس کو مکمل کرنے میں کئی سال لگیں گے۔ ملبہ ہٹانے میں فوری مدد کے لیے سامان اور ایندھن کی اجازت دی جانی چاہیے۔“

### رہائش، زمین اور جائیداد کے حقوق

غزہ کی دوبارہ تعمیر میں ایک اور بڑا مسئلہ اس کے کمینوں کی رہائش اور زمین کے حقوق ہوں گے۔ مثال کے طور پر پلٹی اسٹوری پارٹمنٹ عمارتوں میں جہاں متعدد خاندان رہتے تھے، سوال یہ ہوگا کہ جب عموماً جگہ موجود نہ ہو تو واپس آنے والے خاندانوں کے لیے مناسب جگہ کیسے فراہم کی جائے اور زمین کو کس طرح منصفانہ طور پر تقسیم کیا جاسکتا ہے؟

انہوں نے اس بات کی نشاندہی کی کہ جب فلسطینیوں کو غزہ میں آزادانہ نقل و حرکت کی اجازت ملے گی تو آبادی کی تقسیم میں بڑے پیمانے پر تبدیلیاں آئیں گی۔ جو بعضی مراکز اس وقت موجود ہیں، وہ شاید خالی ہو جائیں گے اور لوگ اپنے گھروں میں واپس آئیں گے۔ اس سے یہ مسائل پیدا ہوں گے کہ یہ شناخت کرنا مشکل ہو جائے گا کہ کس کو کیا ضرورت ہے۔

شائے لونی نے متنبہ کیا کہ دوبارہ آباد کاری لبنان کی جنگ کے بعد کی تعمیر نو کی طرح ہو سکتی ہے، جہاں کمپناں ”چھوٹے پلاٹس پر تعمیر نہیں کر پاتی تھیں جو تاریخی طور پر کئی نسلوں سے وراثت میں ملے تھے۔“ اس رکاوٹ کو حل کرنے کے لیے، چھوٹے پلاٹس کو بڑے گروپوں میں اکٹھا کر دیا گیا اور مالکان کو حصے دیے گئے، لیکن وہ حصے زمین کی تباہ شدہ قیمت کی بنیاد پر تھے، جس سے لبنان میں سب سے بڑا سوشل اکنامک تنازع پیدا ہوا۔

### غزہ اور فلسطین کا مستقبل

غزہ کی تعمیر نو کی قیادت کون کرے گا، اس بارے میں سوالات

باقی ہیں۔ ”کیا یہ قطری ہوں گے، سعودی ہوں گے، یا امریکی؟ شیانے کہا اور یہ بھی بتایا کہ بین الاقوامی فنڈنگ اور داخلی سیاست بھی ایسے مسائل ہیں جنہیں حل کرنا ضروری ہوگا۔

این آر سی کی لونی اس بات پر زور دیا کہ دوبارہ آباد کاری کا عمل غزہ کے ان فلسطینیوں کی قیادت میں ہونا چاہیے جو ۱۵ ماہ کی کشیدگی میں براہ راست متاثر ہوئے۔

دوبارہ آباد کاری کے عمل میں یہ بات یقینی بنانی چاہیے کہ انسانی حقوق اور انسانی قوانین کا احترام اور بیرونی کی جانے۔ شیانے غیر منظم ترقی کے بارے میں تشویش ظاہر کرتے ہوئے خبردار کیا کہ اگر دوبارہ آباد کاری کو آزاد منڈی کے عمل کے طور پر اختیار کیا گیا، تو غزہ اپنی شناخت کھو سکتا ہے اور جدید شہروں میں بدل سکتا ہے جو اس کی تاریخی اور ثقافتی اہمیت کو منادیں گی۔

انہوں نے اس بات پر زور دیا کہ یہ وہ نقطہ نظر ہے جسے کئی لوگ، خاص طور پر اسرائیلی، اپنے آباد کاری کے استعماری وژن کو فروغ دینے کے لیے پیش کر رہے ہیں۔ انہوں نے کہا کہ یہ فلسطینیوں کے لیے ایک سیاسی منصوبہ ہو سکتا ہے تاکہ وہ غزہ کو اس طرح دوبارہ تعمیر کریں جو ان کے تصور کردہ نئے فلسطین کی عکاسی کرے۔

اگر غزہ کو صرف ایک اور تعمیراتی مقام سمجھا جائے گا تو زمین کی ملکیت اور تاریخی تعلق جیسے گہرے مسائل نظر انداز کر دیے جائیں گے۔ انہوں نے مزید کہا کہ جو کچھ تباہ ہوا وہ صرف پتھر نہیں تھا۔۔۔ بلکہ ایک پورا سماجی اور شہری ڈھانچا، ایک پورا منظر نامہ تھا۔ (مترجم: محمود الحق صدیقی)

"Rebuilding Gaza: Enormous costs and complex challenges ahead". ("Middle East Monitor". January 17, 2025)

### اسلامک ریسرچ اکیڈمی کراچی کی مطبوعات... رمضان المبارک میں مطالعے کے لیے مفید!

10/-	مولانا سید ابوالاعلیٰ مودودیؒ	روزے کا اصل مقصد
10/-	مولانا سید ابوالاعلیٰ مودودیؒ	روزہ اور ضبط نفس
40/-	ڈاکٹر خالد مشتاق۔ مولانا ساجد جمیل	روزہ اور ہماری صحت
500/-	مرتب: تنویر آفاقی	خلاصہ مضامین قرآن (مولانا مودودیؒ کی تحریروں سے مرتبہ)
450/-	مولانا سید جلال الدین عمری	تجلیات قرآن
250/-	سید طاہر رسول قادری	انقلابی کتاب
1200/-	منیر احمد خلیلی	سیرت سید الأبرار

اور دیگر بیسیوں کتابیں اور کتابچے، قاری کے لیے مفید اور کتب خانے کی زینت!

**اکیڈمی بک سینٹر۔** ڈی ۳۵، بلاک ۵، فیڈرل بی ایریا، کراچی۔ فون: ۳۶۳۶۸۰۲۰

دعویٰ تھا۔ یہ جزیرہ یورپ سے منسلک رہا ہے، حالانکہ جغرافیائی طور پر یہ شمالی امریکی براعظم کا حصہ ہے اور کوپن ہیگن سے امریکا زیادہ قریب ہے۔

اس کے شمال میں ہانس جزیرہ پر ابھی حال تک کینیڈا اور ڈنمارک کے درمیان سفارتی کشیدگی رہتی تھی۔ ۲۰۲۳ء میں ہی دونوں ممالک نے اس جزیرہ کے بیچ میں لیکر کھینچ کر اس کو بانٹ کر اس قضیہ کو حل کر دیا، ورنہ ۱۹۸۴ء سے ایک معاہدہ تھا کہ دونوں ممالک کی فوجیں باری باری ہانس جزیرے پر پٹرول ڈیوٹی پر آتی تھیں۔

ڈنمارک کی افواج پٹرول ڈیوٹی ختم کرنے کے بعد وہاں ڈینش شراب کی بوتلیں چھوڑ کر زمین پر ایک طرح کا دعویٰ جتاتے تھے، پھر کینیڈا کی فوجی یونٹ آتی تھی، اور جانے سے قبل کینیڈا کی مخصوص شراب برانڈ کی بوتلیں جزیرہ پر چھوڑ دیتے تھے۔ ایک وقت ایسا ہی حل سیاچن گلشیر کے لیے بھی تجویز کیا جاتا تھا۔ کوپن ہیگن اور پھر نوک میں بریفنگ وغیرہ اور اس علاقے کی اسٹریٹجک اہمیت جاننے کے بعد ہمارے سینئر ساتھی شاستری رام چندرن نے پیش گوئی کی تھی کہ افغانستان کی طرز پر یہ خطہ جلد ہی گریٹ گیم کا میدان بننے والا ہے۔

حال ہی میں، امریکا کے منتخب صدر ڈونلڈ ٹرمپ کی گرین لینڈ کو خریدنے کی تجویز، حتیٰ کہ عسکری قوت استعمال کرنے کی دھمکی دینا اور پھر یورپی ممالک کا رد عمل، اس بات کے واضح اشارے دے رہے ہیں کہ اس گریٹ گیم کا وقت آچکا ہے۔ جزیرے کے کھلنے ہوئے برفانی ذخائر غیر استعمال شدہ وسائل کے خزانے سے پردہ اٹھا رہے ہیں۔ اس جزیرہ کی برفانی تہوں میں اندازاً ۹۰ ارب بیرل تیل اور دنیا کے ۳۰ فیصد گیس کے ذخائر اور جدید ٹیکنالوجی کے لیے ضروری نایاب معدنیات چھپے ہوئے ہیں۔

گوکہ ڈنمارک کے تحت یہ ایک نیم خود مختار علاقہ ہے، مگر آبادی کی اکثریت اس قبضے کو بیسیوں صدی کی نوآبادیاتی ذہنیت کی پیداوار سمجھتی ہے۔ شاید اس جزیرہ کی سخت زندگی کی وجہ سے ڈنمارک مقامی آبادیاتی تشخص یا ڈیموگرافی بدلنے میں کامیاب نہیں ہوا ہے۔ گرین لینڈ میں درجہ حرارت منفی ۵۰ ڈگری سیلسیوس تک گر سکتا ہے، اور وسائل کے نکلنے کی لاجسٹک مشکلات نے تجارتی استحصال کو سست کر دیا ہے۔

مگر ٹرمپ کے اعلان سے قبل ہی گرین لینڈ کے وزیر اعظم میوٹے ایگڈے نے نئے سال کے خطاب میں ڈنمارک سے آزادی کا مطالبہ کیا تھا۔ انہوں نے نوآبادیاتی

ڈنمارک سے سبھی اعلیٰ سطحی دورے منسوخ کیے گئے تھے۔ ڈنمارک کی اس وقت کی وزیر اعظم یا وزیر خارجہ، جو گجرات سرمایہ کاری سٹمٹ میں شرکت کرنا چاہتی تھیں، کو آنے سے منع کر دیا گیا۔ ڈینش براڈ کاسٹنگ کا پوریشن کے نمائندوں کی صحافی اکیڈمیٹیشن منسوخ کر دی گئی، اور اس جیسے متعدد اقدامات اٹھائے گئے۔ ڈینش تاجروں کے ویزا، ہولڈ پر ڈالے گئے تھے۔ ڈنمارک کا کہنا تھا کہ وہ بھارت کو خوش کرنے کے لیے اپنے عدالتی سسٹم کو منہدم نہیں کر سکتے۔

جیسے ابھی حال ہی میں پاکستان کی حکمران مسلم لیگ کے صدر نواز شریف نے بھارتی صحافی برکھادت اور چند دیگر صحافیوں کو انٹرویو دے کر بھارتی عوام کے ساتھ براہ راست رو برو ہونے کی کوشش کی، اسی طرح ان دنوں ڈنمارک کی حکومت نے بھی چند بھارتی صحافیوں کو کوپن ہیگن کا دورہ کروا کے اور پھر گرین لینڈ لے جا کر یہ باور کرانے کی کوشش کی کہ ڈنمارک کے ساتھ سفارتی کشیدگی سے خود بھارت کا ہی بڑا نقصان ہو رہا ہے۔

طلسماتی دلکش شہر نوک میں قدم رکھتے ہی احساس ہو گیا کہ جیسے کسی شہر خوشنما میں آگئے ہیں۔ ماہ نومبر میں دن ہی بس چار گھنٹے کا ہوتا ہے۔ آرکٹک کے سمندر میں ایک اسکیمو مچھواریے جوڑے کے ایک کشتی کو کھینچنے کی آوازیں اس خاموشی میں ارتعاش پیدا کر دیتی تھیں۔

دنیا کے سب سے بڑے جزیرے، جس کا رقبہ ۲۱ لاکھ مربع کلومیٹر ہے، میں آبادی ۶۰ ہزار سے بھی کم ہے۔ بھارت کے اتر پردیش صوبہ میں دو لاکھ مربع کلومیٹر کے رقبہ میں ۲۲ کروڑ اور پاکستان کے ۸ لاکھ مربع کلومیٹر میں ۲۴ کروڑ نفوس آباد ہیں۔ پورے نوک شہر کی ۲۰ ہزار کی آبادی ہمارے علاقوں کے محلّہ کی آبادی سے بھی کم ہے۔ شہر میں چند سڑکیں ہیں، پھر پورے جزیرے میں کوئی سڑک نہیں ہے۔ نقل و حمل کے ذرائع اسٹیمر، چھوٹے ہوائی جہاز، اسنو اسکوٹرز یا برف گاڑیاں یا سلیج جن کو کتے کھینچتے ہیں۔

ڈنمارک سے کوسوں دور ہونے کے باوجود ۱۹۳۳ء میں کورٹ آف انٹرنیشنل جسٹس نے کینیڈا کے دعوے کو خارج کر کے اس کو ڈنمارک کے حوالے کر دیا تھا۔ یہ آرکٹک جزیرہ ۱۸ویں صدی ہی ڈینش کالونی تھا، مگر کینیڈا کا بھی اس پر

### انٹارگیا

ڈنمارک کا دارالحکومت کوپن ہیگن سے پورے ساڑھے ۶ گھنٹے کی اعصاب شکن فلائٹ کے بعد ایئر گرین لینڈ کے ہلکے طیارہ کے پائلٹ نے جب اعلان کیا کہ کچھ لمحوں کے بعد طیارہ گرین لینڈ کے دارالحکومت نوک میں لینڈ کرنے والا ہے اور باہر کا درجہ حرارت منفی سترہ ڈگری سیلسس ہے، تو لگا جیسے ایک سرد لرزہ کی ہڈی میں سرایت کر گئی ہے۔

یہی حال پاس کی سیٹوں پر براجمان تین رکنی بھارتی صحافیوں کے گروپ کا بھی تھا۔ وہ میری طرف دیکھ کر امید کر رہے تھے کہ کشمیر کی برفانی وادیوں میں بچپن گزارنے کی وجہ سے سردی میرا کچھ زیادہ لگا نہیں سکے گی۔

شاید کم افراد کو ہی علم ہوگا کہ سائبیریا کے بعد دنیا کا سرد ترین رہائشی علاقہ دراس، سابق جموں و کشمیر کی ریاست میں ہی ہے، جہاں ۱۹۹۵ء میں درجہ حرارت منفی ۶۰ ڈگری سیلسس ریکارڈ کیا گیا تھا۔ سو نہ مرگ سے زویلا درہ کر اس کرتے ہی لداخ کے خطے کے مٹائین کی بستی کے بعد دراس کا قبضہ آتا ہے۔ کارگل جنگ کے دوران میڈیا کے نمائندے اکثر یہیں قیام کرتے تھے، کیونکہ اس سے آگے رسائی نہیں ہوتی تھی۔

سال ۲۰۱۲ء میں بھارت، ڈنمارک سے کچھ ایسے ہی ناراض تھا، جیسے وہ آجکل پاکستان سے ہے۔ جس طرح فی الوقت پاکستانیوں کے ویزا پر قدغ نہیں ہیں، کرکٹ میچ حتیٰ کہ غیر ملکی مہمانوں کو بھی بھارت سے براہ راست پاکستان سفر کرنے سے روکنا وغیرہ، کچھ ایسی ہی سفارتی صورتحال ڈنمارک کے ساتھ بھی تھی۔

اس کی وجہ یہ تھی کہ ۱۹۹۵ء میں مغربی بنگال کے پورولیا ضلع میں طیارہ سے ہتھیاروں کی ایک کھیپ گرانے میں ڈنمارک کا ایک شہری کیم ڈیوی ملوث تھا، جو بھارتی ایجنسیوں کو جل دینے میں کامیاب ہو کر بھاگ گیا تھا۔ اس کی حوالگی کے حوالے سے بھارت نے کافی کاوشیں کیں اور ۲۰۱۱ء میں جب اس کی پوری تیاریاں کر لی گئی تھیں، کہ ڈنمارک کی عدالت نے اس پر روک لگا دی۔

ڈنمارک حکومت نے اس فیصلے کو چیلنج کرنے میں لیت و لعل سے کام لیا تھا، جس سے بھارت سخت ناراض تھا۔

زنجیروں کو ہٹانے کا مطالبہ کیا۔ اس خطے کو اندرونی طور پر مکمل خود مختاری حاصل ہے۔ ڈنمارک گرین لینڈ کی خارجہ اور دفاعی پالیسیوں پر کنٹرول رکھتا ہے۔ اس کے باوجود مقامی حکومت کے وزیروں نے پچھلے چند سالوں میں چین کے دورے کیے ہیں اور چینی وفد کا اس جزیرے میں استقبال کیا ہے۔

جس وقت ہم نوک میں تھے، اسی وقت گرین لینڈ کے ایک وزیر ڈنمارک حکومت کی اجازت کے بغیر بیجنگ دورہ پر گئے تھے۔ ایگڈے نے کہا، 'ہمارے دوسرے ممالک کے ساتھ تعاون اور ہمارے تجارتی تعلقات صرف ڈنمارک کے ذریعے جاری نہیں رہ سکتے'۔ ۲۰۲۱ء سے گرین لینڈ کی قیادت کرنے والے ایگڈے، جو آزادی کی حامی پارٹی 'کیونٹی آف دی پیپل' کے سربراہ ہیں، نے اشارہ دیا ہے کہ اپریل میں آنے والے پارلیمانی انتخابات کے ساتھ آزادی پر ریفرنڈم بھی کرایا جائے گا۔

انہوں نے کہا، 'گرین لینڈ کو ایک خود مختار ملک کے طور پر تسلیم کروانے کے فریم ورک پر پہلے ہی کام شروع ہو چکا ہے'۔ ادھر امریکا بھی ایک طویل عرصے سے گرین لینڈ کو ایک اہم اسٹریٹجک اثاثہ سمجھتا آیا ہے۔ سرد جنگ کے دوران، امریکانے گرین لینڈ میں تھولے لایٹریس قائم کی، جو اس کے میزائل دفاعی نظام کا ایک اہم حصہ ہے۔ ڈنمارک کے افسران کا کہنا تھا کہ امریکا ہی گرین لینڈ میں پس پردہ آزادی کی حمایت کرتا آیا ہے۔

یہ بات تو اب طے ہے کہ آرٹلک ایک دور دراز سرحد نہیں رہا ہے۔ یہ عالمی سیاست کا ایک اہم میدان بن چکا ہے۔ ڈینش منصف اور آرٹلک معاملوں کے ماہر مارٹن بروم کہتے ہیں کہ گرین لینڈ تو پہلے ایک دور دراز خطہ تھا۔ اس خطے تک وسائل پہنچانا ہی دوسرے ہوتا تھا۔ لیکن اب جیسے جیسے گرین لینڈ کے وسائل اور اس کی اسٹریٹجک اہمیت نمایاں ہو رہی ہے، گرین لینڈ اور ڈنمارک اپنے تعلقات کو دوبارہ متعین کرنے کی کوشش کر رہے ہیں۔

سال ۲۰۲۳ء میں گرین لینڈ کی وزیر خارجہ ویوین موٹسفیڈ نے چین کا دورہ کیا، جس میں جزیرے کی شراکتوں کو متنوع بنانے کی کوششوں پر بات چیت ہوئی۔ انہوں نے اپنے دورے کے دوران، اقتصادی تعلقات، تجارت، اور آرٹلک تعاون کو مضبوط کرنے پر بات چیت کی۔ سال ۲۰۱۲ء میں ہی ایک چینی کارگو سمندری جہاز نیدر لینڈ کے روڈ ڈیم اور پھر ناروے کے ساحل سے ساز و سامان لا کر بحر اوقیانوس کی طرف پیش قدمی کرنے کے بجائے اٹلی سمت بحر

منجند شمالی کی برفانی تہوں سے راستہ بنا کر قطب شمالی کو پار کر کے ایشیا کی طرف روانہ ہو گیا۔ یہ ایک حیرت انگیز واقعہ تھا۔

ابھی تک اس سمندری راستے سے شاید ہی کسی کا کامیابی کے ساتھ گزر ہوا تھا۔ اس کے چند سال بعد ۲۰۱۳ء میں بھاری بھر کم چینی جہاز یونگ شنگ نے ۱۹ ہزار ٹن کا مال اسی راستے سے چینی بندرگاہ ڈالیان سے روڈ ڈیم پہنچایا۔ پوری مغربی دنیا کے لیے یہ ایک خطرے کی گھنٹی تھی۔ اس جہاز نے تین ہزار میل کا یہ سفر ۳۵ دن میں مکمل کیا۔ نہر سوئز کے راستے یہ سفر پچاس دن میں طے ہوتا تھا اور اسی کے ساتھ ایسی تنگ سمندری گزرگاہوں سے گزرنا پڑتا تھا، جن پر مغربی ممالک یا ان کے اتحادیوں کی اجارہ داری ہے، جو نازک اوقات میں مشکلات پیدا کر سکتے ہیں۔

چین نے آرٹلک کنسل میں آبرور کی حیثیت سے ممبر شپ بھی لی تھی۔ اس آٹھ رکنی کنسل میں امریکا، روس، کینیڈا، ڈنمارک، آئس لینڈ، ناروے، فن لینڈ اور سوئیڈن شامل ہیں۔ چین کی اس تنگ دو کوڈیکہ بھارت نے بھی پھر ۲۰۱۳ء میں آرٹلک کنسل میں بطور ممبر شپ لی۔ لیکن اس کے لیے اس کو ڈنمارک کے ساتھ سفارتی تعلقات استوار کر کے کڑوی گولی نگلی پڑی۔ ۲۰۱۴ء میں بھارت نے اپنی پہلی ملٹی سینسر مانیٹرنگ آبروریزی، انڈا کرک، آرٹلک گلیشیرز کی نگرانی کے لیے نصب کی۔

چین کے گرین لینڈ میں بڑھتے ہوئے مفادات نے مغربی طاقتوں کی نیندیں حرام کر دی ہیں۔ قطب شمالی کی جغرافیائی سیاست کی ماہر ایزبکھان کا کہنا ہے کہ چین اور روس کی اس خطے میں بڑھتی دلچسپی کہیں اس کو دوسرا یوکرین نہ بنا دے۔ ان کا کہنا ہے کہ یہ خطہ اسلحہ کی نئی دوڑ کا مرکز بن جائے گا۔ روس بھی اپنے آرٹلک عزائم کا مظاہرہ کر چکا ہے۔ ۲۰۰۷ء میں، اس نے ایک علاقائی عمل کے طور پر قطب شمالی کے سمندر میں روبوٹ بھیج کر تہہ پر اپنا جھنڈا گاڑ دیا۔ چین نے تجویز دی تھی کہ قطب جنوبی کی طرح قطب شمالی بھی کسی ملک کی ملکیت میں نہ ہو، مگر سائنسی تجربات کرنے کے لیے سبھی کو رسائی دی جائے۔

دوسری جنگ عظیم کے دوران، امریکانے اس علاقے پر مختصر عرصہ تک قبضہ کر کے اس کا دفاع کیا تھا۔ کیونکہ ڈنمارک پر ان دنوں نازی جرمنی نے قبضہ کیا تھا۔ جنگ کے بعد ۱۹۴۶ء میں، امریکانے گرین لینڈ کو خریدنے کی پیشکش کی تھی، لیکن ڈنمارک نے اس پیشکش کو مسترد کر دیا۔ ۱۹۷۹ء میں ڈنمارک نے گرین لینڈ کو داخلی خود مختاری دی۔

آرٹلک کے لیے ڈنمارک کے سفیر، کلاوس اے ہولم کا کہنا ہے کہ اس خطے نے تیل کی نکاسی کی صلاحیت، معدنیات اور بحری ٹریفک میں اضافے کی وجہ سے سیاسی اور اقتصادی

اہمیت حاصل کی ہے۔ مگر یہ سبھی اقدامات ماحول کے لیے خطروں سے بڑھیں۔ منصف مارٹن براٹم، جنہوں نے قطب شمالی کا دورہ بھی کیا ہے، کا کہنا ہے کہ اس خطے کی اقتصادی اہمیت کو بہت بڑھا چڑھا کر پیش کیا جا رہا ہے۔ 'ہاں، یہاں معدنی ایندھن کے ذخائر ہیں، لیکن کسی بھی کاروباری منصوبے کے لیے ان کی نکاسی غیر منافع بخش ہے۔ ان کو نکالنے میں کافی وسائل کی ضرورت ہے۔'

تاہم ان کا کہنا ہے کہ برف کپھلنے اور موسمیاتی تبدیلی نے برف کی تہوں کو پتلا کر کے جو سمندری راستے نکالے ہیں، ان کی وجہ سے امریکا اور ایشیا قریب آ رہے ہیں۔ ایشیائی طاقتوں کو اس سے امریکی بانیوں میں کھیلنے کا موقع مل رہا ہے، جس کا امریکا کسی طور پر تحمل نہیں ہو سکتا ہے۔ اس کی موزو ڈاکٹرائن یعنی کہ امریکی براعظم صرف امریکی ملکوں کا ہے، ز میں بوس ہو رہا ہے۔

آبی راستوں پر قابو پانے سے ممالک بااثر اور طاقتور ہو جاتے ہیں۔ آرٹلک کو ایک قابل عمل آبی گزرگاہ بنانے کے لیے بڑے پیمانے پر سرمایہ کاری اور بین الاقوامی تعاون کی ضرورت ہے، جس میں تلاش اور بچاؤ کی سہولیات کے قیام کے ساتھ ساتھ تیل کے اخراج کو روکنے کے لیے ایک طریقہ کار بھی وضع کیا جانا شامل ہے۔

ڈنمارک اور روس کے قطب شمالی پر مضبوط علاقائی دعوؤں کے ساتھ، امریکا گرین لینڈ کو ایک آزاد ریاست بننے کے لیے اُکسار رہا ہے، آرٹلک خطے کو ایک بین الاقوامی ورثہ اور غیر وابستگی کا زون بنانے کی بھی تجویز دی جا رہی ہے۔ مگر بڑی طاقتیں شاید ہی اس پر کان دھریں گی۔ گزشتہ ۱۰ برسوں میں، گرین لینڈ نے اسکاٹ لینڈ کی کیرن، روس کی گاز پرم اور ناروے کی اسٹیٹ آئل سمیت تیل اور گیس کے بڑے کھلاڑیوں کو معدنیات کو تلاش اور کانکنی کے کئی لائسنس دیے ہیں۔

اس کے آس پاس کے پانیوں میں پانامہ تک چین کا اثر و رسوخ بڑھ رہا ہے۔ چین کی تنگ دو کوڈیکہ کر ۲۰۲۰ء میں، امریکا نے گرین لینڈ میں اپنا قونصل خانہ دوبارہ کھولا، جو ۱۹۵۳ء سے بند تھا۔ اس نے گرین لینڈ کے لیے دو اقتصادی امدادی چیکوں میں بھی توسیع کی ہے اور نایاب زمین کی معدنیات کی حکمرانی اور تلاش میں تعاون کرنے کی کوشش کی ہے۔ اگرچہ یہ دیکھنا باقی ہے کہ ٹرمپ کے گرین لینڈ کو آزادی دلوانے یا اس کو امریکی کالونی بنانے پر چین اور روس کس طرح کے رد عمل کا اظہار کرتے ہیں۔ یہ بات تو طے ہے کہ قطب شمالی نیز گرین لینڈ دوسری گریٹ گیگ کامرزن بن رہے ہیں۔

(بحوالہ: "دی واٹرز ڈاٹ کام"۔ ۱۵ جنوری ۲۰۲۵ء)

## ٹرمپ کے مبہر بیانات، غزہ معاہدے کا مستقبل؟

لیچرلو جی

نومنتخب امریکی صدر نے غزہ میں جنگ بندی پر زور دیا اور پھر فیصلہ کن سفارت کاری کرتے ہوئے اسے ممکن بنایا لیکن اب جنگ بندی سے متعلق ان کے مبہم بیانات کہ امن معاہدہ قائم رہے گا نہیں، پریشان کن ہیں۔ صدارتی دفتر سنبھالنے کے بعد ڈونلڈ ٹرمپ سے امن معاہدے سے متعلق سوال پوچھا گیا تو انہوں نے کہا کہ یہ معاہدہ کتنا عرصہ قائم رہے گا، اس پر وہ یقین سے کچھ نہیں کہہ سکتے اور ساتھ ہی زور دیا کہ یہ ہماری جنگ نہیں، ان کی جنگ ہے۔ ان کے اس بیان نے لوگوں کو تذبذب میں مبتلا کیا ہے کیونکہ وہ تو ۱۵ ماہ بعد ہونے والی جنگ بندی کا سہرا اپنے سر لے رہے تھے۔ انہوں نے دھمکی دی تھی کہ اگر ان کی تقریب حلف برداری سے قبل ریغالیوں کو رہا نہیں کیا گیا تو مشرق وسطیٰ جہنم بن جائے گا۔

اسی دوران ڈونلڈ ٹرمپ کے مشرق وسطیٰ کے خصوصی مندوب اسٹیو ویٹکوف نے اعلان کیا کہ وہ نگران ٹیم کے ہمراہ جلد خطے کا دورہ کریں گے اور جائزہ لیں گے کہ دونوں فریقین جنگ بندی معاہدے پر عمل درآمد کو یقینی بنا رہے ہیں یا نہیں۔

مغربی کنارے کے اسرائیلی آبادکاروں پر پابندیاں اٹھا کر ٹرمپ انتظامیہ نے غزہ امن معاہدے کے حوالے سے مبہم اشارہ دیا ہے۔ گزشتہ سال بائیڈن انتظامیہ نے فلسطینی دیہاتیوں پر آبادکاروں کے پُر تشدد حملوں کی وجہ سے پابندیاں عائد کی تھیں۔ پابندیاں اٹھانے کا صدارتی فیصلہ ایک ایسے وقت میں کیا گیا کہ جب اسرائیلی آبادکار فوج کی سرپرستی میں فلسطینیوں پر حملے کر رہے تھے اور ان کی املاک کو نذر آتش کر رہے تھے۔ مغربی کنارے پر اسرائیلی حملوں میں شدت آئی ہے جبکہ جنین پناہ گزین کیمپ پر چھاپے مارے گئے ہیں۔ اقوام متحدہ کے اہلکاروں کے مطابق ۲ ہزار خاندانوں کو زبردستی نقل مکانی پر مجبور کیا گیا تھا، جس کے بعد انہوں نے کیمپ میں پناہ لی لیکن وہ کیمپ بھی مسلسل چھاپوں کی وجہ سے تقریباً ناقابل رہائش ہو چکے ہیں۔

پابندیاں اٹھانے کے ایک دن بعد اسرائیل نے مغربی کنارے میں آئرن وال نامی وسیع فوجی آپریشن کا آغاز کیا۔ اسرائیل محسوس کر رہا ہے کہ پابندیاں اٹھا کر واشنگٹن نے

شہد کی تعداد میں مزید اضافہ ہو رہا ہے۔

غزہ طبعاً ڈھیر بن چکا ہے جہاں بنیادی خدمات کا نظام مکمل طور پر تباہ ہو چکا ہے مگر زندگی آہستہ آہستہ لوٹ رہی ہے۔ انسانی امداد فوری طور پر پہنچانی جا رہی ہے لیکن غزہ کی تعمیر نو کے لیے بڑے پیمانے پر انسانی اور بحالی کی کوششوں کی ضرورت ہوگی جبکہ وسائل اور دیر پا امن کے بغیر غزہ کی بحالی ممکن نہیں۔

اب تک جنگ بندی قائم ہے لیکن اس عمل میں سنگین چیلنجز کا سامنا ہے۔ حماس اور اسرائیل کے درمیان جنگ بندی معاہدے کے تین مراحل ہیں۔ پہلا مرحلہ ۶ ہفتوں پر مشتمل ہے، جس میں اسرائیلی ریغالیوں اور فلسطینی قیدیوں کا تبادلہ ہوگا جو کہ اس وقت مرحلہ وار جاری ہے۔ اسرائیلی افواج کو فلسطینی آبادی والے علاقوں سے نکلنا ہوگا اور غزہ میں انسانی امداد کے داخلے کی اجازت دینا ہوگی۔

پہلے مرحلے کو ۱۶ روز گزر چکے ہیں، اب دوسرے مرحلے کے لیے مذاکرات زیادہ دشوار ہوں گے۔ قیدیوں کے تبادلے کے درمیان اسرائیلی افواج کا غزہ سے اخلاص میں آچکا ہے جبکہ جنگ کے خاتمے پر مکمل اتفاق ہو چکا ہے۔ تیسرا مرحلہ غزہ کی تعمیر نو پر مرکوز ہوگا۔ اس بارے میں خدشات ہیں کہ کیا جنگ بندی پہلے مرحلے تک قائم رہے گی؟ کیا دونوں فریق دوسرے مرحلے میں دیر پا جنگ بندی پر متفق ہو سکیں گے اور اس پر قائم رہیں گے؟

جنگ بندی معاہدے کے حوالے سے امریکا کے عزائم اور اس کا کردار معاہدے پر عمل درآمد کو یقینی بنائے گا۔ امریکا قطر اور مصر کے ساتھ معاہدے کا ثالث ہے۔ جب تک امریکا اسرائیل پر دباؤ نہیں ڈالے گا تب تک امن معاہدے کا مستقبل بے یقینی کا شکار ہے۔ حلف برداری کے بعد ڈونلڈ ٹرمپ کا بیان کسی صورت بھی حوصلہ افزا نہیں۔

جیسا کہ بہت سے تجزیہ کار کہہ چکے ہیں کہ وہ ۲۰۲۰ء کے ابراہیم معاہدے کو مزید آگے بڑھانے میں دلچسپی رکھتے ہیں، وہ اقدام جو انہوں نے اپنے پہلے دور صدارت میں لیا تھا جس کے تحت عرب ممالک اور اسرائیل کے درمیان تعلقات معمول پر لانے کی کوشش کی گئی۔ ڈونلڈ ٹرمپ کی نظریں اب سعودی عرب پر جمی ہیں۔ انہوں نے میڈیا کو بتایا ہے کہ وہ سعودی عرب کو ابراہیم معاہدے پر دستخط کے لیے آمادہ کر لیں گے۔ غزہ میں جنگ کے آغاز کے بعد سعودی عرب نے بات چیت کے عمل کو روک دیا تھا۔

باقی صفحہ نمبر ۱۰

اسرائیل کی حوصلہ افزائی کی ہے۔ دوسری جانب ٹرمپ انتظامیہ کے اقوام متحدہ کے سنی ایلیٹس اسٹیفانیک نے کانگریس کو بتایا کہ اسرائیل کو مقبوضہ مغربی کنارے پر قبضے کا حق بائبل نے دیا ہے۔

مشرق وسطیٰ کے ماہرین، مغربی کنارے پر اسرائیل کی جارحانہ کارروائیوں کا مقصد غزہ جنگ بندی سے توجہ ہٹانا قرار دیتے ہیں، جس کی بنیادین بنیادیں یا ہوئی کہ بینہ کے انتہائی دائیں بازو کے رہنماؤں نے شدید مخالفت کی تھی۔ ان کے خیال میں حکومت دوسروں کو خوش کرنے کی کوشش کر رہی ہے اور جنگ بندی معاہدہ درحقیقت ناکامی ہے۔ تاہم کا بینہ اراکین نے یہ نظر انداز کر دیا کہ اسرائیل کے چھاپوں اور ڈرون حملوں کا آغاز جنگ بندی سے پہلے ہی ہو چکا تھا۔

یہ صرف ایک خلفشار نہیں بلکہ ایک بڑے منصوبے کا حصہ ہے۔ اسرائیل کا مقصد بالآخر مغربی کنارے کا الحاق ہے اور اسے لگتا ہے کہ اس مقصد کے لیے اسے ڈونلڈ ٹرمپ کی انتظامیہ کی حمایت حاصل ہو سکتی ہے۔ ٹرمپ انتظامیہ میں جگہ بنانے والے بہت سے عہدیداران بشمول مائیک ہاکی جنہیں اسرائیل میں اگلے امریکی سفیر کے طور پر مقرر کیا گیا ہے، نے بھی عوامی طور پر مغربی کنارے پر اسرائیل کے دعوے کی حمایت کی ہے۔

اگر اسرائیل نے مغربی کنارے کو ضم کیا تو کبھی بھی ایک آزاد فلسطین ریاست کا قیام ممکن نہیں ہو سکتا جبکہ دوریاتی حل کا تصور بھی ختم ہو جائے گا، جس کے حوالے سے دنیا میں بڑے پیمانے پر اتفاق رائے پایا جاتا ہے جبکہ اقوام متحدہ کی سلامتی کونسل کی قراردادیں بھی دوریاتی حل کے حق میں ہیں۔

امریکا اب بھی باضابطہ طور پر دوریاتی حل کی حمایت کرتا ہے تاہم ٹرمپ نے اس کی توثیق سے گریز کیا ہے جبکہ بنیامین نیتن یاہو تو اسے بارہا مسترد کر چکے ہیں۔ گزشتہ ہفتے اقوام متحدہ کے سیکرٹری جنرل انٹونیو گوتریس نے ڈیووس اجلاس میں خطاب کرتے ہوئے خبردار کیا تھا کہ مغربی کنارے کا الحاق بین الاقوامی قوانین کی خلاف ورزی ہوگی۔

دوسری جانب غزہ میں فلسطینی اپنے تباہ حال گھروں کی جانب واپس آرہے ہیں تو اب نقصانات واضح ہو رہے ہیں۔ مسمار عمارتوں کے طبعاً مزید شہدائی لاشیں برآمد ہو رہی ہیں۔ ۱۵ ماہ کی جنگ میں ۴۷ ہزار افراد شہید ہوئے جبکہ اب

## فلسطینیوں کو غزہ سے نکالنے کی تیاری؟

Betsy Klein & Lex Harvey

امریکا کے صدر ڈونلڈ ٹرمپ نے کہا ہے کہ انہوں نے غزہ میں تعمیر نو کے حوالے سے اردن کے شاہ عبداللہ سے بات کی ہے۔ ۱۰ اراکھ سے زائد فلسطینیوں کو غزہ سے نکال کر متعدد ممالک میں آباد کرنے کے حوالے سے بھی مشاورت ہو رہی ہے۔ دوسری بار امریکا کے صدر کے منصب پر فائز ہونے والے ڈونلڈ ٹرمپ کی طرف سے ایک اچھا منصوبہ پیش کیا گیا ہے۔ صدر ٹرمپ نے بتایا کہ انہوں نے ۲۵ جنوری کو ایک فون کال کے دوران امریکا کے اہم پارٹنر اردن کے شاہ عبداللہ ثانی سے کہا کہ وہ مزید فلسطینیوں کو قبول کریں۔

ایئر فورس ون کی پرواز میں میڈیا کے نمائندوں سے گفتگو کرتے ہوئے امریکی صدر نے کہا کہ میں نے اردن کے شاہ سے کہا کہ وہ زیادہ سے زیادہ فلسطینیوں کو قبول کریں تاکہ غزہ میں تعمیر نو ممکن ہو سکے۔ اس وقت غزہ مکمل تباہ شدہ ہے۔ ملبہ بٹانے کے لیے بہت محنت کرنا پڑے گی۔

اردن کی سرکاری خبر سائٹ 'پیسٹ' نے بتایا ہے کہ اردن کے شاہ عبداللہ ثانی نے امریکی صدر سے فون پر بات ضرور کی ہے تاہم فلسطینیوں کے حوالے سے کوئی بات نہیں ہوئی۔ اقوام متحدہ کے ریکارڈ کے مطابق اردن میں پہلے ہی تقریباً ۲۴ لاکھ رجسٹرڈ فلسطینی موجود ہیں۔

صدر ٹرمپ نے میڈیا کے نمائندوں کو بتایا کہ وہ مصر کے صدر جنرل عبدالفتاح السیسی سے بھی بات کریں گے کہ وہ مزید فلسطینیوں کو قبول کریں، بسائیں۔ مصر کی سرحد بھی غزہ سے ملتی ہے اور فلسطینی مصر کا رخ کرتے رہتے ہیں۔

صدر ٹرمپ کا کہنا تھا 'اس خطے میں ٹیکڑوں سال سے تنازعات اور قرضے رہے ہیں۔ جنگیں بھی ہوتی رہی ہیں اور بہت بڑے پیمانے پر نقل مکانی بھی کوئی نئی بات نہیں۔ غزہ کی تعمیر نو کے لیے لازم ہے کہ آبادی کو منتقل کیا جائے۔ ملبہ بٹانے میں بھی وقت لگے گا اور اُس کے بعد تعمیر نو بھی وقت کی طالب ہے۔ غزہ کی حالت ایسی نہیں کہ تمام ہی فلسطینی وہاں سکون سے جی سکیں۔ ملبہ جلد از جلد ہٹانا ضروری ہے۔ لوگ مر رہے ہیں۔ عرب دنیا سے بات کر کے ہم فلسطینیوں کے لیے کہیں اور مکانات تعمیر کرنے کی کوشش کریں گے جہاں یہ

لوگ سلامتی اور سکون کے ساتھ رہ سکیں۔ یہ ہاؤسنگ عارضی بھی ہو سکتی ہے اور مستقل بھی۔

مصر کی وزارت خارجہ نے کہا ہے کہ وہ فلسطینیوں کی جبری منتقلی کی حمایت کسی طور نہیں کرے گا۔ وزارت خارجہ نے امریکی صدر کا حوالہ نہیں دیا تاہم یہ ضرور کہا کہ مصر کبھی نہیں چاہے گا کہ فلسطینیوں کو اُن کے علاقوں سے کسی بھی بنیاد پر یا بزور نکالا جائے۔

مصری وزارت خارجہ نے فلسطینیوں کی منتقلی کے حوالے سے کہا کہ ایسے اقدامات سے خطے کی سلامتی داؤ پر لگتی ہے، مزید تنازعات کی راہ ہموار ہوتی ہے اور پُر امن بقائے باہمی کے مواقع کمتر ہوتے چلے جاتے ہیں۔

اردن نے بھی کہا ہے کہ ہم فلسطینیوں کو اُن کی اپنی سرزمین پر آباد دیکھنا چاہتے ہیں۔ اردن کے وزیر خارجہ ایمن صفادی نے کہا کہ ہم فلسطینیوں کو اُن کے علاقوں سے کہیں اور منتقل کرنے کے حق میں نہیں اور اس حوالے سے پالیسی تبدیل نہیں کی جائے گی۔ اردن کے باشندوں کے لیے اردن ہے اور فلسطینیوں کے لیے فلسطین۔ ایمن صفادی نے کہا کہ ہم امریکا میں نئی انتظامیہ کے ساتھ مل کر کام کرنے کو تیار ہیں۔ صدر ٹرمپ نے واضح طور پر کہا ہے کہ وہ خطے میں امن دیکھنا چاہتے ہیں۔

اردن کے وزیر خارجہ نے کہا کہ ہم دو ریاستوں کے نظریے پر یقین رکھتے ہیں۔ یہودیوں کے لیے اسرائیل اور فلسطینیوں کے لیے فلسطین۔

مصر کی وزارت خارجہ نے ایک بیان میں کہا کہ عالمی برادری کو فلسطینی ریاست کا وجود یقینی بنانے کی سمت کام کرنا چاہیے۔ اسرائیل اور فلسطینیوں کے درمیان پائے جانے والے قرضے کا یہی حل ہے۔

اسرائیلی چینل ۱۲ نیوز کے تجزیہ کار ایمل سیگل نے اسرائیلی حکام کے حوالے سے بتایا ہے کہ ڈونلڈ ٹرمپ نے جو کچھ کہا ہے، وہ زبان کے پھسل جانے کا نتیجہ نہیں تھا۔ جو کچھ صدر ٹرمپ نے کہا وہ ایک بڑے منصوبے کا حصہ ہے اور یہ سب کچھ انہوں نے اسرائیل کے ساتھ مل کر طے کیا ہے۔

اس پورے معاملے سے بخوبی واقف ایک ذریعے نے اس کی تصدیق کی، تاہم تفصیلات بتانے سے گریز کیا۔ سی این

این کی ٹیم نے اس حوالے سے تبصرے کے لیے امریکی محکمہ خارجہ سے رابطہ قائم کیا۔

ڈونلڈ ٹرمپ کے ریپارکس امریکی پالیسی میں تبدیلی کا پتا دیتے ہیں۔ جو کچھ ٹرمپ نے کہا، وہ غزہ کی جنگ کے چھڑے جانے کے سوا سال بعد کی بات ہے۔ اسرائیل اور حماس کے درمیان لڑائی کے نتیجے میں غزہ طبع کے ڈھیر میں تبدیل ہو چکا ہے۔ اسرائیلی فہنائی حملوں میں غزہ کی ۶۰ فیصد سے زائد عمارتیں یا تو تباہ ہو چکی ہیں یا انہیں شدید نقصان پہنچا ہے۔ ان میں اسکول اور اسپتال بھی شامل ہیں۔ اقوام متحدہ کے مطابق ۹۲ فیصد مکانات رہنے کے قابل نہیں رہے۔

غزہ کے کم و بیش ۹۰ فیصد مکین اس وقت بے گھر کی زندگی بسر کر رہے ہیں۔ ان میں بیشتر وہ ہیں جنہیں بار بار نقل مکانی کرنا پڑتی ہے۔ بعض نے تو دس بار گھرانے بدلے ہیں۔ یہ بات بھی اقوام متحدہ سے تصدیق شدہ ہے۔

امریکا ایک زمانے سے دو ریاستوں کے نظریے کی وکالت و حمایت کرتا آیا ہے۔ اب امریکی صدر کہہ رہے ہیں کہ فلسطینیوں کو اُن کے علاقوں سے نکال کر کہیں اور بسایا جائے۔ اس کا مطلب یہ ہے کہ غزہ کے قرضے کے حوالے سے امریکا اپنی پالیسی بدل رہا ہے۔ خطے میں ایک زمانے سے یہ خوف موجود رہا ہے کہ اسرائیل کی حکومت فلسطینیوں کو غزہ سے نکال کر علاقائی ممالک میں بسانا چاہتا ہے تاکہ پورے علاقے کو اپنا حصہ بنا سکے۔ اسرائیل کی حکومت اس سے انکار کرتی رہی ہے مگر مخلوط حکومت میں شامل انتہائی دائیں بازو کی جماعتوں کی تو یہی خواہش ہے۔

مصر کے صدر عبدالفتاح السیسی نے اکتوبر ۲۰۲۳ء میں شامی غزہ سے دس لاکھ فلسطینیوں کو نقل مکانی پر مجبور کرنے کی اسرائیل کی پالیسی کی شدید مذمت کی تھی۔ یہ گویا ایک ایسے بڑے منصوبے کا حصہ تھا جس کا مقصد پورے علاقے سے فلسطینیوں کو نکال باہر کرنا ہے۔

عبدالفتاح السیسی کا کہنا تھا کہ غزہ کی پٹی سے فلسطینیوں کو بے دخل کر کے مصر میں دھکیلنے کا سادہ سا مفہوم یہ ہے کہ بالکل ایسا ہی عمل مقبوضہ غرب اردن کے فلسطینیوں کے ساتھ بھی کیا جائے گا یعنی انہیں اردن میں دھکیل دیا جائے گا۔ ایسی صورت میں کسی فلسطینی ریاست کے وجود کے بارے میں بحث کرنے کی گنجائش ہی نہیں بچے گی کیونکہ زمین تو یہی مگر لوگ نہیں رہیں گے۔ اسی زمانے میں اردن کے شاہ عبداللہ ثانی نے بھی کہا تھا کہ فلسطینی پناہ گریزوں کو اردن یا مصر میں

# امریکی استعمار کو زندہ کرنے کی کوشش

صدر ٹرمپ نے کہا کہ امریکا اس بات کے لیے بھی تیار ہے کہ اپنی فوج غزہ کی سرزمین پر اتارے اور اسے ایک طویل مدت کے لیے اپنے کنٹرول میں لے۔ امریکی صدر نے کھل کر کہہ دیا ہے کہ وہ غزہ کی ملکیت چاہتے ہیں۔ اس سے قبل ٹرمپ کہتے رہے ہیں کہ امریکا کو دنیا بھر میں الجھنے سے گریز کرنا چاہیے۔ اور سب سے بڑھ کر یہ کہ مشرق وسطیٰ کی دلدل میں دھسنے کی کوئی ضرورت نہیں۔

ابھی یہ واضح نہیں کہ غزہ کے حوالے سے امریکی صدر کے اعلان کو امریکا اور یورپ میں کس حد تک مقبولیت حاصل ہو سکے گی۔ اسرائیل میں انتہا پسندوں کا گروہ اور امریکا میں عیسائی صہیونی یقیناً غزہ کو امریکی ملکیت میں دیکھنے کو ترجیح دے سکتے ہیں مگر عمومی سطح پر اس تصور کو مقبولیت ملتی دکھائی نہیں دیتی۔ مسلم ممالک سمیت دنیا بھر میں صدر ٹرمپ کے اعلان کو شدید رد عمل کا سامنا کرنا پڑا ہے۔ اقوام متحدہ کی سلامتی کونسل نے بھی صدر ٹرمپ کے بیان کو انتہائی غیر ذمہ دارانہ قرار دیا ہے۔ سلامتی کونسل کا کہنا ہے کہ یہ اعلان انتہائی غیر حقیقت پسندانہ اور معاملات کو بگاڑنے والا ہے۔ چین سمیت کئی بڑے ممالک نے بھی اس اعلان کو خام خیالی پر مبنی قرار دیا ہے۔

جو کچھ صدر ٹرمپ نے کہا ہے وہ آسانی سے قبول کیا جانے والا نہیں اور سچ تو یہ ہے کہ ایسا کچھ بھی ہوا تو بہت زیادہ بگاڑ پیدا ہوگا مگر خیر پھر بھی صدر ٹرمپ کے اس بیان نے چند مقاصد کو حاصل کرنے کا اشارہ دے ہی دیا ہے۔ اس سے بنیامین نتین یاہو پر سے سیاسی دباؤ گھٹ گیا ہے۔ نتین یاہو نے بائین الاقوامی انتظامیہ کو ناراض کرنے سے بچنے کے لیے غزہ کے بارے میں کوئی بھی غیر حقیقت پسندانہ موقف اپنانے یا منصوبہ تیار کرنے سے گریز کیا تھا۔ ساتھ ہی ساتھ وہ اپنی کابینہ میں انتہائی دائیں بازو کے ارکان کو ناراض کرنے سے بھی بچنا چاہتے تھے۔ صدر ٹرمپ کے بیان نے اسرائیل میں انتہائی دائیں بازو کے ارکان کے دل کی بات کھل کر کہہ دی ہے۔ ان سب کے دل کی تشفی ہو گئی ہے۔ یہ بھی واضح ہے کہ یہ ایک بڑے منصوبے کا حصہ ہے جس کے تحت صدر ٹرمپ اسرائیل کو اس بات کی اجازت دینا چاہتے ہیں کہ وہ مقبوضہ غزہ پر اردن کو بھی اپنی حدود میں شامل کر لے۔ ایسی صورت میں فلسطینیوں کا اپنی ریاست کے قیام کا مطالبہ یا

## Patrick Wintour

ایسا لگتا ہے کہ امریکی حکومت کو اب اس بات کا ذرا بھی احساس نہیں کہ وہ باقی دنیا میں جو کچھ دیکھنا اور کرنا چاہتی ہے، وہ دراصل گزرے ہوئے زمانوں کے استعمار کے سوا کچھ بھی نہیں۔ امریکی صدر ڈونلڈ ٹرمپ نے غزہ کو تو طویل میں لینے کا جو اعلان کیا ہے، وہ ایک طرف تو اسرائیل کے انتہائی دائیں بازو کے سیاسی عناصر کی ذہنیت کا عکاس ہے اور دوسری طرف ڈونلڈ ٹرمپ کے پہلے دور صدارت کے دوران پروان چڑھنے والی استعماری ذہنیت کے درشن کرانے والا آئینہ بھی ہے۔ ٹرمپ نے پہلے دور صدارت میں بھی بہت سے معاملات کا عندیہ دے ہی دیا تھا۔ جب ٹرمپ کا پہلا دور صدارت شروع ہوا تھا تب ایسا دکھائی دے رہا تھا جیسے وہ امریکا کو باقی دنیا سے الگ تھلگ کرنے کے موڈ میں ہیں اور یوں دنیا بھر میں امریکی عسکری مہمات کا اختتام اب نزدیک ہے مگر پھر انہوں نے یہ بھی واضح کر دیا کہ امریکا اگر دوسروں کے معاملات سے الگ تھلگ رہنے کو ترجیح دینے بھی لگا تو کمزور ممالک کو ٹھٹھی میں لینے اور ٹھٹھی کو بھینچنے رکھنے کا عمل کسی طور ترک نہیں کرے گا۔ ٹرمپ کے پہلے دور صدارت کے اوائل تک یہ واضح ہو چکا تھا کہ امریکا انیسویں صدی کے وسط میں پائے جانے والے امریکی استعماری راہ پر گامزن ہے۔ ۴ فروری کو اسرائیلی وزیر اعظم بنیامین نتین یاہو کے ساتھ صدر ٹرمپ کی پریس کانفرنس غیر معمولی اہمیت کی حامل تھی۔ پوری پریس کانفرنس کے دوران نتین یاہو صرف ایک لمحے کے لیے ناگوار موڈ میں دکھائی دیے۔۔۔ جب صدر ٹرمپ نے غزہ پر اسرائیل کے کنٹرول کے خلاف بات کی۔ اس پریس کانفرنس کے دوران ٹرمپ نے یہ تاثر دینے کی کوشش کی کہ مشرق وسطیٰ ایک بار پھر امریکا کی خارجہ پالیسی کا کارزار اسٹون ہے اور یہ بھی کہ وہ فلسطینیوں کے برعکس، جو غزہ کو اپنا وطن گردانتے ہیں، غزہ کو رینٹل اسٹیٹ کے طور پر دیکھتے ہیں۔ غزہ کو ہتھیانے کا اعلان کر کے صدر ٹرمپ نے ایسی ہر خوش فہمی کو رفع کر دیا ہے کہ امریکا اب اپنی خارجہ پالیسی بدل رہا ہے اور دوسروں کے معاملات میں ٹانگ اڑانے سے گریز کی راہ پر گامزن ہونے کا ارادہ رکھتا ہے۔

آباد ہونے پر مجبور کرنا ریڈلائن ہے۔

حماس کے سینئر عہدیدار باسم نعیم نے کہا ہے کہ فلسطینی صدر ٹرمپ یا کسی اور کی طرف سے پیش کی جانے والی ایسی کوئی بھی تجویز قبول نہیں کریں گے جو اراض وطن چھوڑنے سے متعلق ہو۔ تعمیر نو لازم ہے۔ تعمیر نو نیک نیتی پر مبنی ہو سکتی ہے مگر اس کی آڑ میں فلسطینیوں کو ان کی اپنی سرزمین سے نکال باہر کرنے کی کوئی گنجائش نہیں۔

آزاد فلسطینی سیاست دان ڈاکٹر مصطفیٰ برغوثی نے بھی صدر ٹرمپ کی تجویز کو مکمل طور پر مسترد کر دیا ہے۔ وہ کہتے ہیں ”مجرمانہ مہماری اور قتل عام سے جو کچھ حاصل نہیں کیا جاسکا، وہ سیاسی دباؤ کے ذریعے حاصل کرنے کی ہر کوشش ناکام بنا دی جائے گی۔ غزہ یا غزہ اردن میں نسلی تظاہر کی سازش کسی بھی صورت کامیاب نہیں ہونے دی جائے گی۔“

دنیا بھر میں فلسطینی پناہ گزینوں کی تعداد تقریباً ۵۹ لاکھ ہے۔ ان میں سے بیشتر ان فلسطینیوں کی اولاد ہیں جو ۱۹۴۸ء میں اسرائیل کے قیام کے بعد اپنی سرزمین سے نکالے گئے تھے۔

امریکا کے سابق صدر جو بائیڈن نے مقبوضہ غزہ پر اردن میں ہلاکت خیز تشدد کی پاداش میں اسرائیلی آباد کاروں پر پابندیاں عائد کی تھیں۔ صدر ٹرمپ نے یہ پابندیاں ختم کر دی ہیں۔ اسرائیل کے وزیر خزانہ پیٹر بل اسموٹز نے اس اقدام کا خیر مقدم کیا تھا۔ اسموٹز نے مقبوضہ غزہ پر اردن میں اسرائیلیوں کو آباد کرنے کی زور و شور سے حمایت کی۔ اس حوالے سے پیٹر بل نے ۲۰۰۵ء کے حکم نامے پر عمل کی وکالت کی ہے۔ پیٹر بل نے، فطری طور پر، صدر ٹرمپ کے آئیڈیا کی حمایت کرتے ہوئے کہا ہے کہ فلسطینیوں کو کسی معقول جگہ بسانا بہت اچھی بات ہوگی۔

یاد رہے کہ چند روز قبل صدر ٹرمپ نے کہا تھا کہ وہ غزہ میں تعمیر نو کی حمایت کریں گے کیونکہ غزہ سمندر کے کنارے واقع ہے اور اس کا موسم بھی بہت اچھا ہے۔

یہ رائے ٹرمپ کے داماد جیرڈ گشتر کی ۲۰۲۲ء کی رائے سے بہت ملتی جلتی ہے۔ گشتر نے کہا تھا کہ غزہ ساحل کے کنارے واقع ہے۔ یہ علاقہ بہت قیمتی ہے، اسرائیل کو تمام فلسطینی وہاں سے نکال دینے چاہئیں تاکہ علاقہ صاف ہو جائے۔

امریکی صدر ٹرمپ نے اس بات کی بھی تصدیق کی ہے کہ انہوں نے بائین الاقوامی دور میں اسرائیل کو ہزار پاؤنڈ کے بم فراہم کرنے پر عائد پابندی ہٹا دی ہے۔ ٹرمپ کا یہ بھی کہنا تھا

باقی صفحہ نمبر ۸

دعوئی دفن ہو جائے گا۔ اگر فلسطینیوں کو اُن کی سرزمین سے نکالا گیا اور دوسرے ملکوں میں بسا دیا گیا تو پھر وہاں ہوگا کون جو ریاست کا دعویٰ کرے گا؟

بنیامین نتن یا ہو کو اس بات پر کسی قدر ناز ہوگا کہ امریکی صدر نے انہیں اپنے ساتھ بٹھا کر یہ بات کہی کہ غزہ اب ایسا تباہ شدہ علاقہ ہے جہاں لوگوں کو بسا یا نہیں جاسکتا اور ایک بار بھی یہ نہیں کہا کہ غزہ کو اس حال تک پہنچانے والا کوئی اور نہیں اسرائیل ہے۔ ایک دینا پر یہ بات واضح ہے کہ غزہ کو مکمل تباہی سے اسرائیل ہی نے دوچار کیا ہے اور اس حوالے سے صیہونی قیادت کو دنیا بھر سے تنقید کا سامنا رہا ہے۔ جنوبی افریقانے اس معاملے میں چند قدم آگے بڑھ کر عالمی عدالتِ انصاف سے بھی رابطہ کیا۔

۴ فروری کی پریس کانفرنس سے قبل یہ اندازہ لگایا جا رہا تھا کہ صدر ٹرمپ اسرائیلی وزیر اعظم کو، جنہیں وہ سخت ناپسند کرتے رہے ہیں، حکم دیں گے کہ وہ مغربیوں کے بدلے قیدیوں کی رہائی کے معاہدے کے دوسرے جز کے مطابق فلسطینیوں کا رہائش کا حق تسلیم کریں اور اس طرف بڑھنا شروع کریں۔

صدر ٹرمپ نے غزہ کی زمین تھہرانے کا جو اعلان کیا ہے، اُس نے پوری دنیا کو اپنی طرف متوجہ کیا ہے۔ امریکی صدر نے غزہ کی صورتحال دیکھتے ہوئے جو کچھ بھی کہا ہے کہ وہ مشرق وسطیٰ کے لیے امریکا کے خصوصی ایلچی اسٹیو وٹکاف کے تجزیے کی بنیاد پر ہے اور یہ تجزیہ غزہ کی زمین کو اسرائیل اسٹیٹ کے طور پر دیکھنے کا نتیجہ ہے۔ اسٹیو وٹکاف کا کہنا ہے کہ ”نیا دہی“ تعمیر کرنے میں دس سال لگیں گے مگر اس سے قبل غزہ سے ملے بھٹانے میں کم و بیش پانچ سال لگ سکتے ہیں۔ غزہ بھر میں بہت بڑے پیمانے پر ملے پڑا ہوا ہے۔ عالمی ادارے اگر غزہ کے باشندوں کے لیے خیر امداد دے بھی دیں تو وہ لوگ ابھی اس سے مستفید ہونے کی پوزیشن میں نہیں۔

اسٹیو وٹکاف کا کہنا ہے کہ فلسطینیوں کو غزہ سے نکال کر اُن سے کہا جاسکتا ہے کہ وہ پانچ سال بعد واپس آسکتے ہیں کیونکہ اس سے قبل اُن کے علاقے اس قابل نہیں ہوں گے کہ وہاں سکونت اختیار کی جاسکے۔ امریکا کے قومی سلامتی کے مشیر مائک والٹز کا کہنا ہے کہ یہ تو بالکل کامن سینس کی بات ہے۔ اسٹیو وٹکاف اور مائک والٹز نے تاریخ کا مطالعہ بھی کیا ہے اور بین الاقوامی قانون بھی پڑھا ہے۔ مردوں بزرگمہر کی سمجھ میں یہ بات نہیں آسکتی ہے کہ امریکی صدر نے جو کچھ بھی کہا ہے اُس سے باقی دنیا کو یہی تاثر ملا ہے کہ امریکی صدر ایک بار پھر امریکا

کو استعماری قوت دیکھنا چاہتے ہیں۔ گرین لینڈ اور کینیڈا کے حوالے سے بھی ٹرمپ نے ایسے خیالات کا اظہار کیا ہے جن سے دنیا کو یہ تاثر ملا ہے کہ وہ تو سنیچ پسندانہ ہم جوئی کے ذریعے آج کی پیچیدہ دنیا کو مزید پیچیدہ بنانا چاہتے ہیں۔

صدر ٹرمپ نے غزہ کے حوالے سے جو ”وژن“ ظاہر کیا ہے، اُس میں بہت سے خطرات چھپے ہوئے ہیں۔ سب سے پہلے تو یہی خطرہ موجود ہے کہ حماس امریکی صدر کے اعلان کو ایک بنیادی سبب بناتے ہوئے جنگ بندی کے معاہدے یا عمل سے نکل سکتی ہے۔ اور یہ بھی ہو سکتا ہے کہ وہ قیدیوں کے بدلے مغربیوں کی رہائی کے اگلے مرحلے کی تکمیل سے انکار کر دے۔ فی الحال حماس نے صدر ٹرمپ کے اعلان کو محض بے ہودہ اور بے عقلی پر مبنی قرار دینے پر اکتفا کیا ہے۔ حماس کی قیادت کا رد عمل زیادہ شدید نہیں رہا ہے۔ وہ اسے ایک بڑی بڑھک کے طور پر لے رہی ہے، اس سے زیادہ کچھ نہیں۔

قیدیوں کے بدلے مغربیوں کی رہائی کے دوسرے اور اہم مرحلے کے لیے بات چیت شروع ہو چکی ہے۔ قطر کی طرف سے کیے جانے والے مذاکرات کے اعلان کے باوجود یہ خدشہ برقرار ہے کہ اگر فلسطینیوں نے تمام اسرائیلی مغربیوں کو چھوڑ دیا تو یہ بھی ہو سکتا ہے کہ امریکا تیزی سے غزہ کو اپنے کنٹرول میں لے کر فلسطینیوں کو نکالنا شروع کر دے۔ ساتھ ہی ساتھ مقبوضہ غزہ اور اردن کو اسرائیل اپنا حصہ بنا سکتا ہے۔ اس کے نتیجے میں مجموعی طور پر لاکھوں فلسطینی مصر اور اردن میں پناہ لیں گے۔ اگر غزہ اور غرب اردن کو خالی ہی کر لیا جائے تو پھر حماس یا فلسطینی اتھارٹی کی کیا ضرورت باقی رہ جائے گی؟

حماس کے لیے فی الحال اطمینان بخش بات یہ ہے کہ عرب دنیا اور یورپی یونین نے امریکی صدر کے اعلان کو غیر حقیقت پسندانہ قرار دے کر مسترد کر دیا ہے۔ باقی دنیا بھی اس اعلان پر شدید رد عمل کا مظاہرہ کرنے میں کسی سے پیچھے نہیں رہی۔ غزہ سے نکالے جانے کی صورت میں لاکھوں فلسطینیوں کا بوجھ مصر اور اردن کو برداشت کرنا پڑے گا اور وہ کہہ چکے ہیں کہ وہ امریکی صدر کے ایسے کسی بھی منصوبے کا حصہ نہیں بنیں گے، پھر اس میں چاہے جتنا بھی وقت لگے۔ مصر اور اردن نے یہ بھی واضح کر دیا ہے کہ امریکا کی طرف سے چاہے کچھ بھی دیا جائے، وہ اپنی سوچ نہیں بدلیں گے اور فلسطینیوں کو ان کے وطن میں دیکھنے کو ترجیح دیں گے۔

امریکی صدر کو اس خیال کا حامل ہونا ہی چاہیے کہ وہ جلد یا بدیر غزہ پر امریکی کنٹرول کے آئیڈیآ کو عرب دنیا کے لیے قابل

قبول بنانے میں کامیاب ہو جائیں گے۔ اس بات کا امکان موجود ہے کہ وہ اس معاملے میں بھی دھونس اور دھمکی سے کام لینے سے گریز نہیں کریں گے۔ ابراہم کارڈز کے معاملے میں بھی یہی تو ہوا تھا۔ سعودی ولی عہد محمد بن سلمان نے کہا تھا کہ اگر اسرائیل دو ریاستوں کے تصور کو تبدیل کر لے تو سعودی عرب بھی اسرائیل کو تسلیم کرنے میں دیر نہیں لگائے گا۔

سعودی عرب کے حکام اور ذرائع نے بتایا ہے کہ سعودی ولی عہد محمد بن سلمان اب تک اپنے موقف پر قائم ہیں۔ اُن کا کہنا ہے کہ سعودی عرب اسی وقت اسرائیل کو تسلیم کرے گا جب وہ دو ریاستوں کے نظریے کو تسلیم کرے گا۔ انہوں نے واضح طور پر کہا ہے کہ وہ اپنا موقف تبدیل نہیں کریں گے۔ اُن کے موقف کے مطابق غزہ میں جو کچھ بھی اسرائیلی فوج اور اسرائیل قیادت نے کیا ہے، وہ قتل عام اور نسلی تطہیر ہے۔ امریکی ایوانِ صدر میں یہ سمجھ لیا گیا ہے کہ تمام ہی عرب ریاستیں بکاؤ ہیں اور یہ کہ اگر امریکا اور اس کے حلیف چاہیں تو انہیں کسی بھی قیمت پر خرید سکتے ہیں۔ یہ تصور اس لیے مکمل طور پر غیر متعلق نہیں کہ عرب دنیا ایسی ہی رہی ہے۔ امریکا اور یورپ سے مکمل طور پر مروجہ بیت کے ساتھ زندگی بسر کرتے ہوئے عرب دنیا کے قائدین اور اشرافیہ دونوں ہی نے متعدد مواقع پر انتہائی پڑمردگی اور نیم دلی کا مظاہرہ کیا ہے۔

امریکی صدر بھی یہ بات اچھی طرح جانتے ہیں کہ اس وقت جو بھی ماحول ملک کے اندر ہے، اُس کے مطابق امریکا خود کو نسلی تطہیر سے جوڑنا پسند نہیں کرے گا۔ گورنو کارباخ میں جو کچھ ہوا وہ دنیا کے لیے اہم بھلے ہی نہ ہوا وہ وہ نظر انداز کرتی رہی ہو، مگر حقیقت یہ ہے کہ اگر غزہ سے فلسطینیوں کو نکال باہر کیا گیا تو مشرق وسطیٰ میں امریکا کا سیاسی کردار بالکل ختم ہو کر رہ جائے گا۔

(مترجم: محمد ابراہیم خان)  
"Trump's plan to own Gaza a throwback to 19th-century imperialism."  
("The Guardian". February 5, 2025)



**بقیہ:** فلسطینیوں کو غزہ سے نکالنے کی تیاری؟  
کہ اسرائیل کو ان بموں کا ایک مدت سے انتظار ہے۔ وہ ادائیگی کر چکا ہے اور ہم نے ڈیوری کی اجازت دے دی ہے۔ یہ ہم اسرائیل کو بہت جلد مل جائیں گے۔

(مترجم: محمد ابراہیم خان)  
"Trump suggests his plan for Gaza Strip is to clean out the whole thing."  
("amp.cnn.com." January 26, 2025)



ہیں۔ سوچنے والے سوچ رہے ہیں کہ جب کینیڈا یا گرین لینڈ پر نظر میں جمانی جاسکتی ہیں تو پھر غزہ کیا چیز ہے مگر حقیقت یہ ہے کہ آج کی دنیا میں کسی بھی خطے کو ہڑپ کرنا بہت بڑا معاملہ ہے۔ وہ زمانے اب نہیں رہے کہ کوئی بھی طاقت کسی بھی ملک یا خطے کو ہڑپ کر لے اور شور نہ اٹھے۔

ڈونلڈ ٹرمپ کی دوسری حلف برداری کے ایک ہفتے بعد ہی امریکا نے مصر اور اردن پر دباؤ ڈالنا شروع کر دیا کہ وہ اپنے علاقوں سے بے دخل ہونے والے فلسطینیوں کو قبول کر لیں اور اس کا بنیادی مقصد غزہ کو صاف کرنا تھا۔ مین اسٹریم میڈیا میں بہت سے تجزیہ کار اگرچہ اس عمل کی مخالفت کر رہے ہیں مگر وہ بھول رہے ہیں کہ جب غزہ میں قتل عام شروع ہوا تھا تب بائینڈن انتظامیہ نے بھی بے گھر ہونے والے فلسطینیوں کو مصری سینائی کے علاقے میں بسانے کا آئیڈیا مارکیٹ میں پھینکا تھا۔ ساتھ ہی ساتھ بائینڈن انتظامیہ نے اسرائیلی فوج کو ہتھیاروں کی فراہمی جاری رکھی تھی جس کے نتیجے میں اُس نے کم و بیش ساٹھ ہزار فلسطینیوں کو شہید کیا۔

جو کچھ ٹرمپ نے کرنے کا عندیہ دیا ہے، وہ بہت حد تک بائینڈن بھی کر چکے ہیں۔ اس حوالے سے ردعمل منتخب نوعیت کا رہا ہے۔ بعض معاملات بہت خطرناک تھے مگر اُن کے بارے میں ردعمل زیادہ شدید نہیں رہا۔ چند معاملات اگرچہ بہت اہم بھی تھے اور اُن سے بہت زیادہ نقصان کا اندیشہ بھی نہ تھا مگر پھر بھی بہت شور مچایا گیا۔ یہ بھی مین اسٹریم میڈیا کی بے دیناتی ہے۔ ہمیں ٹرمپ کے اگلے چار برس میں بہت سے نئے تضادات بھی دیکھنے کو ملیں گے اور چند پرانے تضادات بھی دہرائے جائیں گے۔

فلسطینیوں کے پاس اب صرف ایک چوانس رہ گئی ہے، یہ کہ اپنی سرزمین نہ چھوڑیں اور کسی بھی حالت میں اُس سے دست بردار یا کنارہ کش نہ ہوں۔ جو کچھ ٹرمپ کہہ رہے ہیں، وہ اسرائیلی قیادت کی قتل عام جاری رکھنے کی پالیسی ہی کا تسلسل ہے۔ غزہ کے ساتھ ساتھ مقبوضہ غرب اردن میں بھی اسرائیلی فوج نے غیر معمولی پیمانے پر قتل عام کیا ہے اور اس حوالے سے دنیا کو دھوکے میں رکھا گیا ہے۔ جو کچھ بھی سوا سال کے دوران اسرائیل نے کیا، اُسے جاری رکھنے کی خواہش کا اظہار کیا جا رہا ہے، بس الفاظ تبدیل کر دیے گئے ہیں۔ مقبوضہ غرب اردن میں اسرائیلی فوج نے پناہ گزین کیمپ مسمار کر دیے ہیں جس کے نتیجے میں ہزاروں فلسطینی بے گھر

ہو چکے ہیں۔ بچوں سمیت درجنوں کو شہید کر دیا گیا اور ہزاروں کو پورے علاقے سے نکال دیا گیا۔ پورے پورے علاقے تباہ کر دیے گئے۔ یہ حملہ بجائے خود فلسطینی زندگی پر حملہ ہے۔ مقصد بالکل واضح رہے، فلسطینیوں کی زیادہ سے زیادہ زمین پر قبضہ کیا جائے۔

جب یہ سب کچھ ہو رہا تھا تب فلسطینی محض تماشائی نہیں تھے اور تماشائی تو وہ کبھی نہیں رہے۔ سوا سال کے دوران غزہ میں فلسطینیوں نے اسرائیلی جارحیت کا بھرپور جواب دیا ہے اور قتل عام یا نسلی تطہیر کے جواب میں جو مزاحمت کی جانی چاہیے، وہ انہوں نے کی۔ دنیا نے دیکھا کہ نہتے ہوتے ہوئے بھی وہ میدان میں ڈٹے رہے۔ خوراک، پانی اور دواؤں کی شدید قلت کے باوجود انہوں نے مثالی نوعیت کی ثابت قدمی دکھائی۔ انتہائی نوعیت کی تباہی کے باوجود انہوں نے اپنی سرزمین چھوڑنے سے انکار کر دیا ہے۔

صدر ٹرمپ کی طرف سے غزہ کو کنٹرول میں لینے کے اعلان کے بعد دنیا بھر میں فلسطینیوں نے سوشل میڈیا کے ذریعے شدید ردعمل ظاہر کیا ہے اور صاف کہہ دیا ہے کہ وہ اپنی زمینیں کسی بھی حال میں خالی نہیں کریں گے۔ انہوں نے دنیا کے طاقتور ترین ملک کے سربراہ کو بتا دیا ہے کہ وہ اپنے علاقوں سے، اپنی زمینوں سے دست بردار نہیں ہوں گے۔ غزہ کے صحافی ابو بکر عبد نے لکھا یہ ہماری سرزمین ہے، کوئی اور ہمیں یہاں سے کیسے نکال سکتا ہے؟

یہ کچھ زیادہ حیرت انگیز نہیں، سات عشروں سے فلسطینیوں نے منظم قتل عام کا سامنا کیا ہے۔ انہیں طرح طرح کی اذیتیں دی گئی ہیں، معاشی مقاطعے کی کیفیت پیدا کی گئی ہے، معاشی ناکہ بندی کے ذریعے جھکانے کی کوشش کی گئی ہے۔ انہیں آبائی علاقوں سے نکالنے کے لیے اسرائیلی فوج نے بہت جبر کیا ہے، بہت مظالم ڈھائے ہیں۔ فلسطینیوں نے کسی بھی مرحلے پر پیچھے ہٹنے کی بات نہیں کی۔ وہ اس طور ڈٹے رہے ہیں کہ دنیا حیرت سے دیکھتی رہ گئی ہے۔ امریکی صدر نے جو کچھ کہا ہے، وہ نسلی تطہیر کی پالیسی کا تسلسل ہی ہے۔ ہاں، اتنا ضرور ہے کہ امریکی صدر نے فلسطینیوں کے بارے میں غلط اندازہ لگایا ہے۔

انتہائی نوعیت کی ہر صورت حال کا بھرپور قوت اور مثالی ثابت قدمی سے سامنا کر کے فلسطینیوں نے اسلامی روایات کو برقرار رکھا ہے۔ ایک چھوٹے سے علاقے کو امریکا اور اُس کے حلیف ممالک نے اسرائیل کے ذریعے حصار میں

لے کر زندگی سے نفرت پر مجبور کرنے کی کوشش کی ہے مگر اب تک وہ مکمل طور پر ناکام رہے ہیں۔ فلسطینیوں نے ہر موڑ پر اپنے وجود کو منوایا ہے۔ وہ مظالم بھیلنے کے معاملے میں پوری امت کے لیے روشن ترین مثال کا درجہ رکھتے ہیں۔ مقدس سرزمین کو اللہ کی امانت سمجھتے ہوئے وہ ہر طرح کی سختیاں جھیلنے رہے ہیں۔ وہ اچھی طرح جانتے ہیں کہ ارض فلسطین سے جڑے رہنے پر انہیں انتہائی نوعیت کے جبر اور مظالم کا سامنا کرتے رہنا پڑے گا۔

امریکی صدر نے ایک ایسا اعلان کیا ہے جو اُن کی ذہنیت کے ساتھ ساتھ بدلتی ہوئی امریکی پالیسیوں کا بھی عکاس ہے۔ وہ برنس مین ہیں اور غزہ کے علاقے کو ریئل اسٹیٹ کے نقطہ نظر سے دیکھ رہے ہیں اور دنیا کے سب سے طاقتور ملک کے سربراہ کی حیثیت سے اُن کا اعلان انتہائی عامیانہ اور شرمناک ہے۔ جس علاقے کو تباہ کر دیا گیا ہے اور جس علاقے کے لوگوں پر زندگی انتہائی دشوار کر دی گئی ہے، اسی علاقے پر قبضہ کرنے کا عندیہ دے کر صدر ٹرمپ نے لاکھوں فلسطینیوں کے زخموں پر نمک چھڑکا ہے اور اس حوالے سے عالمی برادری کو بھرپور ردعمل کا اظہار کرنا چاہیے۔

(یادہ حواری فلسطینی پالیسی نیٹ ورک AI SHABAKA کے شریک ڈائریکٹر ہیں۔) (مترجم: محمد ابراہیم خان) "Palestinians have a clear message for Donald Trump over Gaza: 'We are here, we won't leave'." ("The Guardian". February 5, 2025)



### بقیہ: ٹرمپ کے مہم بیانات، غزہ معاہدے کا مستقبل؟

سعودی قیادت نے واضح کیا ہے کہ اسرائیل جسے ولی عہد محمد بن سلمان نے نسل کشی کا مرتکب قرار دیا ہے، اس کے ساتھ تعلقات فلسطینی ریاست کے قیام کے بغیر ممکن نہیں۔ کیا یہ فلسطین کے مسئلے کو حل کرنے کے لیے ٹرمپ پر دباؤ ڈالنے کے لیے کافی ہوگا، جس کے لیے انہوں نے کبھی زیادہ تشویش ظاہر نہیں کی جو کہ بے یقینی ہے۔ تاہم مشرق وسطیٰ میں پائیدار استحکام آزاد فلسطینی ریاست کے بغیر حاصل نہیں کیا جاسکتا۔

نی الحال مشرق وسطیٰ کا امن بے یقینی کا شکار ہے۔ مغربی کنارے کے الحاق کی اسرائیل کی کوئی بھی کوشش معاہدے کی توڑ سکتی ہے۔ اسی طرح اگر اسرائیل جنگ بندی معاہدے کی شرائط سے پیچھے ہٹتا ہے تو دوبارہ جنگ چھڑ سکتی ہے۔

"Risks to Gaza truce". (Daily "Dawn" Karachi, January 27, 2025)

## بنگلادیش: طلبہ انقلاب اور شیخ حسینہ کے ظالم اقتدار کا خاتمہ

چوتھی قسط

محمد نصیر الدین

آرمی کو قانون نافذ کرنے کے لیے پولیس کے اختیارات دیے گئے۔ طلبہ رہنماؤں کی ہدایت پر یونیورسٹی اور کالجوں کے طلبہ نے امن وامان کو بحال کرنے کے لیے اہم کردار ادا کیا۔ ان لوگوں نے ہر وہ کام کیا جس کے تعاون کی حکومت کو ضرورت تھی۔ اخبارات میں اشتہار کے ذریعے پولیس کو اپنی ڈیوٹیوں پر واپس آنے کا کہا گیا اور ساتھ ہی نئی بھرتیوں کا اعلان کیا گیا۔ ۶۳۹ پولیس ایشینوں پر نئے SHO کا تقرر کیا گیا۔ کافی محنت کے بعد نیا انتظامی ڈھانچہ کھڑا ہوا اور شہر میں امن وامان بہتر ہونا شروع ہو گیا۔

۱۶ ستمبر کو ڈاکٹر یونس نے فوج کو جو مجسٹریٹ کے اختیارات دیے تھے اس سے بہت بہتری آئی، جو لوگ موقع سے فائدہ اٹھا کر چوری اور زہری، ڈکیتی میں مصروف ہو گئے تھے، فوج نے انہیں پکڑ کر فوری سزا سنیں دیں۔ پولیس اور فوج نے طلبہ رہنماؤں کے ساتھ مل کر رات دن محنت کی۔ اس سے ملکی حالات کافی بہتر ہو گئے۔

عوامی لیگ، چھاتزو لیگ (اسٹوڈنٹ لیگ) اور جبو لیگ (پتھر لیگ) یہ تینوں دراصل عوامی لیگ کی ذیلی تنظیمیں ہیں۔ یہ سب پورے بنگلادیش میں لوٹ مار میں مصروف تھے۔ حسینہ کے فرار ہونے کے بعد یہ سب بھی وہاں سے فرار ہو گئے اور ان کی جگہ B.N.P کے Cadre (مسلح کارکنوں) نے سنبھال لی۔ بی این پی سے مراد خالدہ ضیاء کی پارٹی، عوامی لیگ کے بعد بنگلادیش میں B.N.P بڑی پارٹی ہے۔ انہیں عوامی سپورٹ حاصل ہے۔ ڈھا کا میں ان کے لاکھوں فالورز ہیں۔ اُس وقت کی نئی حکومت ان سے جھگڑا مول لینا نہیں چاہتی تھی، لیکن یہ صورت حال بنگلادیش کے عوام کو پریشان کر رہی تھی۔

طلبہ رہنماؤں نے اس صورت حال کا جائزہ لیا اور ان سے مقابلہ کرنے کا فیصلہ کیا تاکہ ملک میں امن وامان کو قائم رکھا جاسکے۔ انہوں نے پریس کانفرنس میں اعلان کیا کہ ۱۵۰۰ سے زائد طلبہ اس لیے شہید نہیں ہوئے تھے کہ عوامی لیگ بھاگ جائے اور B.N.P کے مسلح کارکن ان کی جگہ لے

لیں۔ انہوں نے طلبہ سے اپیل کی کہ وہ ان شریکیند عناصر سے مقابلہ کے لیے میدان میں آئیں۔ انہوں نے دینی جماعتوں سے بھی اپیل کی کہ وہ اس صورت حال کا جائزہ لیں اور طلبہ کی پکار پر میدان میں آئیں اور سب مل کر ان شریکیندوں کا مقابلہ کریں۔ فوج اور پولیس بھی ان میں شامل ہو گئی اور یوں حالات تیزی سے بہتری کی طرف آ گئے۔ حالات تو بہتر ہوئے مگر B.N.P کو اس سے سیاسی طور پر بہت نقصان ہوا۔ لوگوں کو سمجھ آ گئی کہ B.N.P کا کردار بھی عوامی لیگ جیسا ہی ہے۔ طلبہ رہنماؤں کی اس بات کو لوگوں نے بہت پسند کیا اور سرہا کہ عوامی لیگ سے اختیارات لے کر B.N.P کے حوالے کرنا ہمارا مقصد نہیں ہے۔ ہم ملک میں انصاف اور قانون کی حکمرانی چاہتے ہیں۔

طلبہ رہنماؤں کو سمجھ آ گئی کہ مشکلات ابھی ختم نہیں ہوئیں بلکہ ابھی ان کا اور بھی سامنا کرنا پڑے گا۔ لہذا انہوں نے ڈاکٹر یونس سے مطالبہ کیا کہ فوری طور پر کالج اور یونیورسٹیاں کھول دی جائیں، کیونکہ طلبہ اس انقلاب کے روح رواں ہیں، لہذا انہیں دوبارہ منظم کیا جائے، انہیں صورت حال سے آگاہی دی جائے۔ چنانچہ پورے بنگلادیش میں انہوں نے از سر نو طلبہ کو منظم کیا۔ سینیا سیمپوزیم کیے گئے۔ تمام نوجوانوں کو حالات سے آگاہی دی گئی۔ عوامی لیگ کی جانب سے کاؤنٹر ریولوشن (Revolution) کا ذکر کیا اور طلبہ کو تیار رہنے کی ہدایت کی گئی۔

### انصار باہنی (Ansar Force) کا حملہ

اچانک ایک دن انصار فورس نے سیکریٹریٹ کا گھیراؤ کیا، ان میں ہزاروں انصار موجود تھے۔ حسینہ حکومت نے یہ فورس بنائی تھی اور انہیں فوجی تربیت بھی دی تھی۔ حسینہ واجد نے اس فورس کے لیے اپنے علاقے گوپال گنج سے زیادہ بھرتیاں کی تھیں۔ اس فورس کی تعداد ۴۰ ہزار سے زیادہ تھی۔ حسینہ واجد کی شہ پر انصار فورس نے سیکریٹریٹ پر دھاوا بولا۔ سیکریٹریٹ کے لوگوں کو یرغمال بنایا اور پورے سیکریٹریٹ پر قبضہ کر لیا۔ طلبہ رہنماؤں اور حکومت نے محسوس کر لیا کہ ان کا ارادہ خطرناک ہے اور یہ ڈاکٹر یونس کی حکومت کا خاتمہ چاہتے ہیں۔ ان کو ہٹانے کے لیے فوج کے علاوہ کوئی فورس موجود نہیں تھی۔ طلبہ نہیں چاہتے تھے کہ فوج کو ان کے خلاف استعمال کیا جائے،

کیونکہ فوج کے انکار کی صورت میں حکومت ختم ہو جاتی۔ طلبہ رہنماؤں نے نوجوانوں سے سیکریٹریٹ کے گھیراؤ کی اپیل کی۔ ڈھا کا میں لاکھوں طلبہ تعلیمی ادارے کھلنے سے ہاسٹلوں میں موجود تھے۔ سب لڑکے لاکھیاں اور ڈنڈے لے کر سیکریٹریٹ کی طرف دوڑ پڑے۔ یہ لاکھوں طلبہ کا جلوس تھا۔ دست بدست لڑائی ہوئی جس میں سیکڑوں طلبہ زخمی ہوئے۔ اسی طرح انصار والے بھی زخمی ہوئے۔ بالآخر اسٹوڈنٹس تعداد میں بھی زیادہ تھے، پُر عزم بھی تھے، منظم بھی، ان کے سامنے انصار فورس ٹھہرنے لگی۔ انہیں خوب مار پڑی، ان کی بھاگتے ہوئے ویڈیوز میڈیا نے خوب نشر کیں۔ طلبہ نے دور تک ان کا پیچھا کیا۔ انصار باہنی کے کمانڈر نے معافی مانگی اور فوج سے درخواست کی کہ انہیں پناہ دی جائے، اور اس طرح یہ خطرہ ملک پر سے ختم ہوا اور طلبہ کا کنٹرول برقرار رہا۔ عوامی لیگ کو ایک دفعہ پھر نصیحت ہوئی کہ طلبہ منظم اور پر عزم ہیں اور ملک کی آزادی کے لیے ہر طرح کی قربانی کے لیے تیار ہیں۔

### ۱۰ نومبر کا واقعہ!

عوام کا خیال تھا کہ انصار فورس کی طلبہ کے ہاتھوں پسپائی کے بعد اب عوامی لیگ کوئی اور قدم نہیں اٹھائے گی۔ مگر ان کی یہ توقع غلط ثابت ہوئی، انہوں نے ۱۰ نومبر کو ڈھا کا میں بہت بڑے احتجاجی مظاہرے کا اعلان کیا۔ سوشل میڈیا میں اس کی کمپین چلائی، اشتہارات دیے۔ بھارتی اخبارات اور ٹی وی چینلوں نے اس مظاہرے کی تشہیر ہی ہم چلائی۔ بنگلادیش سے فرار ہونے والے تمام عوامی لیگ کے رہنماؤں نے اپنے اپنے علاقوں میں اپنی پارٹی کے لوگوں سے رابطہ کیا اور انہیں اس مظاہرے میں شرکت کی تلقین کی۔ بے تحاشا وسائل کا استعمال کیا گیا اور اس مظاہرے کو کامیاب بنانے کے لیے بھر پور ہم چلائی اور پورے بنگلادیش میں یہ فضا بنانے میں کامیاب ہو گئے کہ عوامی لیگ دوبارہ منظم ہو رہی ہے۔ لوگوں میں چمگوئیاں ہونے لگیں۔ ڈاکٹر یونس کی حکومت تذبذب کا شکار ہو گئی۔

عوامی لیگ کی طرف سے کمپین اتنی بھر پور کی گئی کہ طلبہ رہنماؤں کو باقاعدہ منصوبہ بندی کے تحت بہت منظم ہو کر میدان میں آنا پڑا۔ ۹ نومبر کی رات کو انہوں نے طلبہ کو ہدایت کی کہ رات کو ہی ڈھا کا کا کنٹرول سنبھال لیں، خاص طور پر ان جگہوں پر جہاں عوامی لیگ نے مظاہروں کا اعلان کیا تھا۔ طلبہ رہنماؤں نے دوبارہ تمام دینی جماعتوں سے رابطہ کیا۔ ان میں جماعت اسلامی، نظام اسلام پارٹی، جمعیت علمائے

اسلام، پیر چرمنائی اور شہر کے رہنماؤں سے ملاقاتیں کیں اور ۱۰ اربو مہر کو میدان میں موجود رہنے کی اپیل کی۔ اُن کی اپیل پر بنگلہ دیش کی تمام دینی جماعتوں نے سپورٹ کیا اور ۱۰ تاریخ کو صبح فجر کی نماز کے فوراً بعد ڈھا کا شہر کو گھیر لیا۔ یہ لوگ توقع کر رہے تھے کہ عوامی لیگ مسلح ہوں گے اس لیے یہ لوگ بھی تیاری کر کے آئے تھے۔ انہوں نے ہر گلی ہر سڑک اور ہر چوک پر قبضہ کیا اور عوامی لیگ کا انتظار کرنے لگے۔ یہ لوگ بھی تعداد میں لاکھوں میں تھے اور ملک کی خاطر پُرعزم تھے۔ یہ لوگ سارا دن انتظار کرتے رہے مگر عوامی لیگ نے سڑک پر نکلنے کی ہمت نہ کی۔ علما کرام نے خبردار کیا کہ عوامی لیگ کو پورے بنگلہ دیش میں کسی جگہ جلسے اور جلوس کی اجازت نہیں ہوگی۔ اس سے حکومت کی پوزیشن اور مضبوط ہوگی۔ جس ذلت اور رسوائی کا عوامی لیگ نے سامنا کیا۔ اس سے یہ امید کی جا سکتی ہے کہ عوامی لیگ دوبارہ ایسی غلطی نہیں کرے گی۔

حکومت کی طرف سے یونیورسٹی اور کالجز کھلنے کا اعلان کیا گیا تو اکثر کالجوں کے پرنسپلز نے استعفیٰ دے دیا اور اسی طرح یونیورسٹی کے V.Cs نے بھی استعفیٰ دے دیا۔ یہ سب بھی حسینہ حکومت نے نامزد کیے ہوئے تھے اور یہ سب لوگ حسینہ گورنمنٹ کے ساتھ مل کر کرپشن میں مبتلا تھے اور سب مالی بددیانتی میں ملوث تھے۔ انہیں ڈرتھا کہ طلبہ رہنماؤں کی پکڑ میں نہ آجائیں۔ لہذا سب نے ڈیوٹی چھوڑ کر فرار ہونے کو ترجیح دی۔ حکومت نے ان خالی عہدوں کو پر کرنے کے لیے ایک سرچ کمیٹی بنائی۔ کمیٹی نے پورے بنگلہ دیش کی یونیورسٹی کے V.C کی خالی سیٹوں کے لیے نامزدگی کی سفارش کی اور اسی طرح کالجز کے پرنسپلز کی بھی سفارش کی۔ حکومت نے دیکھ بھال کر سب کو نامزد کیا اور یوں تعلیمی سرگرمیاں بحال ہوئیں۔

### عدالتی بغاوت کی کوشش!

بنگلہ دیش ہائی کورٹ کے چیف جسٹس نے اچانک فل کورٹ کا اجلاس بلا لیا۔ ہائی کورٹ میں ۳۰ جج تھے سب کو فل کورٹ کے لیے بلا لیا گیا۔ طلبہ رہنماؤں کو شک ہوا کہ یہ کوئی سازش ہو سکتی ہے۔ انہوں نے ججز کی نگرانی کی اور اُن کی سرگرمیوں کو مانٹر کیا۔ معلوم ہوا کہ یہ لوگ فل کورٹ میں حسینہ واجد کی بحالی کا اعلان کر سکتے ہیں۔ نگران حکومت کے قیام کو غیر قانونی کہہ کر بحران پیدا کر سکتے ہیں۔ طلبہ رہنماؤں کے پاس اور کوئی راستہ نہ تھا سوائے اس کے کہ عدالت کا گھیراؤ کر لیں۔ چنانچہ انہوں نے عدالت کا گھیراؤ کر کے ہائی کورٹ کے ججز سے استعفیٰ کا مطالبہ کیا۔ دوسری طرف ہائی

کورٹ کے ججز نے بھی استعفیوں سے انکار کر دیا۔ بنگلہ دیش کا عدالتی نظام شدید بحران کا شکار ہو گیا۔ اس ڈیڈ لاک کو ختم کرنے کے لیے بنگلہ دیش کے سپریم کورٹ کے چیف جسٹس نے اہم کردار ادا کیا۔ انہوں نے تمام ججز کو اپنے جیمبر میں چائے پر بلا لیا۔ مشاورت کے بعد یہ طے ہوا کہ تمام ججز لمبی چھٹی پر چلے جائیں گے۔ چیف جسٹس سپریم کورٹ نے طلبہ رہنماؤں کو سمجھایا کہ ان کے اختیار میں نہیں ہے کہ تمام ججز کو فارغ کر دے۔ انہوں نے کہا کہ وہ آئندہ ان ججز کو کوئی بیٹج نہیں دیں گے۔ اس طرح اُن ججز کو عدالتی امور سے فارغ کیا گیا۔ حکومت نے ان کی جگہ ۲۳ نئے ججز کا تقرر کیا اور انہیں عدالتی ذمہ داریاں سونپ دی گئیں۔

بارڈر ایشیو: بھارت کے ساتھ سرحدی معاملہ!

ڈاکٹر یونس کی حکومت اور طلبہ رہنماؤں کو یہ بات سمجھ آئی کہ سرحد پر بھارت کا کنٹرول ہونے کی وجہ سے جب چاہیں بھارتی شہری بنگلہ دیش میں داخل ہوتے ہیں اور جب چاہیں واپس چلے جاتے ہیں۔ ان میں ہزاروں کی تعداد میں R.A.W کے ایجنٹ بھی شامل تھے جو بنگلہ دیش کی حکومت کو غیر مستحکم کرنے کے لیے مختلف حربے استعمال کر رہے تھے۔ لہذا انہوں نے لیفٹیننٹ جنرل جہانگیر عالم کی قیادت میں بارڈر فورس کو از سر نو منظم کیا اور حکم دیا کہ سرحد کو مکمل سیل کر دیا جائے اور بھارتی فوج کی طرف سے کوئی غیر قانونی دراندازی نہ ہو۔ بنگلہ دیش اور بھارت کے درمیان ۴ ہزار کلومیٹر سے زیادہ بارڈر ایریا ہے۔ جناب جہانگیر عالم نے بہت محنت سے یہ کام کیا اور بالآخر سرحد کو سیل کرنے میں کامیاب ہو گئے۔ اب کوئی بھارتی غیر قانونی طور پر بنگلہ دیش میں داخل نہیں ہو سکتا۔

بنگلہ دیش کے وزیر قانون ڈاکٹر عاصم نزل نے کہا ہے کہ ۲۸ لاکھ بھارتی ہنرمند بنگلہ دیش میں کام کرتے ہیں۔ یہ لوگ بنگلہ دیش کی مختلف صنعتوں میں کام کرتے ہیں۔ اور زیادہ تر لوگ بنگلہ دیش کی گارمنٹس انڈسٹری میں کام کرتے ہیں۔ بھارتی حکومت اور R.A.W کی ہدایت پر امن وامان کی صورت حال کو خراب کرنے کی کوشش کرتے ہیں۔ مختلف مطالبات کے ذریعے وہاں جلاؤ اور گھیراؤ کرتے ہیں۔ مقصد اُن کا یہ ہوتا ہے کہ گارمنٹس کی پیداوار متاثر ہو، تاکہ جو آرڈر ملے ہیں وہ مکمل نہ کر سکیں اور اس کو پایہ تکمیل تک نہ پہنچا سکیں۔ اس طرح بنگلہ دیش کی معیشت کو تباہ کر دیں۔ واضح رہے کہ بنگلہ دیش میں ۴۵۰۰ گارمنٹس انڈسٹریز

دن رات کام کرتی ہیں۔ ۱۴۳۰ سے زیادہ ٹیکسٹائل ملیں ہیں۔ صرف ڈھا کا کے (SAVAR) سار کے علاقے میں ہی ۴۱۰ گارمنٹ فیکٹریاں ہیں، بھارت کا اصل مقصد بنگلہ دیش کی اس انڈسٹری کو تباہ کرنا ہے جہاں لاکھوں بنگلہ دیشیوں کو روزگار ملتا ہے اور ان گارمنٹس فیکٹریوں کے ذریعے بنگلہ دیش ۴۴ بلین ڈالر سالانہ زرمبادلہ کماتا ہے۔ گویا یہ بنگلہ دیش کی معیشت میں ریڑھ کی ہڈی ہے۔ بھارت بنگلہ دیش کے اس کاروبار کو تباہ کر کے یہ گارمنٹس انڈسٹری اپنے ملک میں لگانا چاہتا ہے۔

ڈاکٹر یونس کی حکومت نے طالب علم رہنماؤں سے مل کر گارمنٹس انڈسٹری کے مزدور رہنماؤں اور اُن کے مالکان سے مل کر مذاکرات کیے اور معاملات طے کیے اور ۱۵ اڑکائی فارمولے پر اتفاق ہوا۔ اس سمجھوتے میں گارمنٹس انڈسٹری کے مالک اور مزدور دونوں کے مفادات کا خیال رکھا گیا اور یوں یہ معاملہ بھی خوش اسلوبی سے حل ہوا، اور دوبارہ صنعتی پیداوار بحال ہوئی۔ اس معاملے میں بھی فوج نے حکومت کا مکمل ساتھ دیا بلکہ یوں کہنا زیادہ مناسب ہوگا کہ فوج، حکومت اور طلبہ رہنماؤں نے مل کر یہ کام کیا۔

خدا خدا کر کے گارمنٹس انڈسٹری نے بھر پور طریقے سے پیداوار شروع کی۔ بھارت کو یہ انتہائی ناگوار گزرا اور بھارت نے فوری طور پر بنگلہ دیش گارمنٹس ایکسپورٹ کرنے کے لیے اپنا روٹ بند کر دیا۔ حسینہ دور میں ہوتا یہ تھا کہ جہاز کے ذریعے بنگلہ دیش کے ریڈی میڈ گارمنٹس ایکسپورٹ کے لیے بنگلہ دیش بندرگاہوں سے شپ کے ذریعے نکلنے لے جایا جاتا تھا اور وہاں سے ہوائی جہاز کے ذریعے دنیا کے مختلف ممالک میں پہنچتا تھا۔ بھارت کو اس سے بھاری زرمبادلہ بھی حاصل ہوتا تھا۔ اچانک بھارت کی طرف سے اس کو بند کر دینے سے بنگلہ دیش گارمنٹس انڈسٹری کو نقصان کا اندیشہ ہوا۔

ڈاکٹر یونس نے فوری طور پر مالدیپ کے صدر سے بات کی اور گارمنٹس انڈسٹری کے لیے مالدیپ کا روٹ مانگ لیا۔ مالدیپ نے بہت خوشی سے یہ پیشکش قبول کر لی اور اس پر مزید یہ کہ مالدیپ نے اسے کم قیمت اور زیادہ سہولتوں کا اعلان کیا۔ واضح رہے کہ بنگلہ دیش کا ۲۰۲۳ء میں گارمنٹس ایکسپورٹ ۴۴/۲۷ بلین ڈالر تھا، جو بنگلہ دیش کی کل آمدنی کا ۸۰ فی صد تھے۔

یہ سب کچھ کرنے کے باوجود یعنی بھارت کے ہر حربے استعمال کرنے کے باوجود وہ ڈاکٹر یونس کو اپنی گرفت میں نہ لاسکا مگر بھارت ابھی بھی مایوس نہ ہوا اور اس نے نیا اقدام یہ

کیا کہ بنگالی شہریوں کو بھارت کا ویزا دینا بند کر دیا۔ بنگلادیشی سیاحوں اور علاج معالجے کے لیے جانے والوں کا ویزا بند کر دیا گیا۔ اس سے بھارت کے زرمبادلہ میں اضافہ ہوتا تھا۔ بنگلادیش سے پابندی کے بعد ان لوگوں کا کسی اور ملک میں جانا بھی بند ہو گیا، کیونکہ حسینہ واجد نے یہی قانون بنایا تھا کہ جو بھی باہر کہیں جانا چاہے گا وہ پہلے بھارت جائے گا پھر وہاں سے ویزا لگوائے گا۔ اب ویزا بند ہونے کی وجہ سے بیشتر ممالک میں مقیم بنگلادیشی لوگوں کے ویزا مدت ختم ہوئی تو نوکریاں ختم ہو گئیں۔ صرف ملائیشیا ہی ۱۸ ہزار لوگوں کی نوکری ختم ہو گئی۔ حال ہی میں جب ملائیشیا کے وزیر اعظم بنگلادیش کے دورے پر تشریف لائے تو ڈاکٹر یونس نے ان کے پاس اس مسئلے کا ذکر کیا تو انہوں نے کہا کہ ہم سب لوگوں کا ویزا دوبارہ بحال کریں گے تاکہ وہ ملائیشیا آ کر دوبارہ اپنی جاہ جو ان کر لیں۔

دوسری طرف ڈاکٹر یونس نے اہم اقدام یہ کیا کہ آسٹریلیا، یورپ، امریکا، جرمنی، برطانیہ، ملائیشیا، سعودی عرب اور دیگر ممالک کے سفیروں کو اپنے دفتر میں بلا یا اور ویزوں کے مسئلے پر بات کی۔ سب نے انہیں یقین دلایا کہ وہ فوری طور پر بنگلادیش میں ہی ویزا لگانے کا انتظام کریں گے۔ بنگلادیش کے عوام ڈاکٹر یونس کے اس اقدام پر بہت خوش تھے۔

### بجلی کا مسئلہ!

شیخ حسینہ کے دور حکومت میں بنگلادیش میں بجلی کی پیداوار پر توجہ دینے کی بجائے بھارت سے مہنگے داموں بجلی خریدی جاتی تھی۔ اس سے بنگلادیش کی اکانومی کے اربوں ڈالر خرچ ہو جاتے تھے۔ جتنے ڈالر مزہ بھارت کو بجلی خریدنے پر ادا کرتے تھے اس سے کم خرچ پر بنگلادیش میں بجلی کی پیداواری کی جاسکتی تھی، لیکن سابقہ حکومت نے اس پر بالکل توجہ نہیں دی۔ حسینہ واجد کے دور کے ختم ہوتے ہی ڈاکٹر یونس کی حکومت کے آتے ہی بھارت نے بجلی کی سپلائی بند کر دی۔ یہ سپلائی اس لیے بند کی کہ بنگلادیش نے ادائیگی نہیں کی تھی اور یہ سابقہ دور حکومت کے وقت کی بات ہے۔ جیسے ہی ڈاکٹر یونس حکومت میں آئے تو انہوں نے تقریباً ایک بلین ڈالر کی ادائیگی کر دی تھی۔

لیکن مزید ۷۰۰ بلین ادا ہونا باقی تھے۔ ڈاکٹر یونس کی حکومت نے اڈانی گروپ سے بقید رقم ادا کرنے کا یقین دلایا تھا، لیکن بھارت کے اڈانی گروپ نے اچانک بجلی کی سپلائی

بند کر دی۔ ان کا مقصد بنگلادیشی انڈسٹری میں پیداوار کو خاص طور پر گارمنٹس فیکٹریوں کی پیداوار کو نقصان پہنچانا تھا۔ بنگلادیش کی حکومت ساتھ ساتھ عوام کو ساری صورت حال سے آگاہ کر رہی تھی۔ عوام یہ بات سمجھ رہے تھے کہ بھارت بنگلادیش کو زچ کرنے کی کوشش کر رہا ہے۔ عوام نے حکومتی اقدامات کا ساتھ دیا۔ ڈاکٹر یونس نے بھوٹان سے بجلی کا معاہدہ کیا اور بجلی کی ترسیل کو بہتر کیا اور ملک میں نئے پاور پلانٹ لگانے کے اقدامات شروع کر دیے۔ بھارت کی طرف سے مسلسل اس طرح کے اقدامات نے عوام کے دل میں اور نفرت بھری۔

بھارت کی طرف سے ویزے بند کرنے کی وجہ سے خود بھارت کو ہی معاشی طور پر بہت نقصان ہوا۔ بنگلادیش بننے کے بعد بنگلادیشی عوام سیاحت کے لیے اور علاج معالجے کے لیے بھارت جاتے تھے۔ ان کی تعداد اتنی زیادہ تھی کہ بھارت کو اس کے لیے ۱۰۰ ارب روپے ہٹل بنانے پڑے تھے۔ بہت سارے گیسٹ ہاؤسز بنائے گئے تھے۔ نئی مارکیٹ کھولی گئی تھیں۔ بہت سارے اسپتال کھل گئے تھے۔ اب بنگلادیشی عوام کی طرف سے بائیکاٹ اور کچھ ویزوں پر پابندی کی وجہ سے سب ویزا پڑا ہے۔ کلکتہ کے بازار سنسان ہو گئے۔ جن کے کاروبار ٹھپ ہو گئے، وہ سب حکومت بھارت سے مطالبات کر رہے ہیں کہ بنگلادیش سے تعلقات بہتر کیے جائیں اور انہیں ویزے جاری کیے جائیں اور انہیں وہ تمام سہولتیں فراہم کی جائیں تاکہ بنگلادیشی عوام دوبارہ بھارت آنا شروع کرے اور ان کے کاروبار بحال ہوں۔ بنگلادیش کے عوام بھارت سے شدید نفرت کرنے لگے ہیں، اس وقت وہاں ہر طرف بھارت کے خلاف نعرہ لگ رہا ہے کہ اب بھارت کی غلامی کے دن ختم ہو چکے ہیں۔ وہ بھارت سے تعلقات کو زیرو پر لانا چاہتے ہیں۔ (بھارت پر انحصار) کو زیرو پر لانا چاہتے ہیں۔

جب ۱۵ اگست (حسینہ واجد کے فرار) کا واقعہ ہوا تھا تو بھارت کو یہ امید تھی کہ بنگلادیش کو بھارت کے سامنے بالآخر جھکنا پڑے گا۔ بنگلادیش کو چلانے کے لیے ہتھیار ڈالنے ہوں گے، لیکن طلبہ رہنماؤں کی کوششوں اور ڈاکٹر یونس کی بہترین حکمت عملی کی وجہ سے ہر طرف سے مدد کرنے والے آ گئے۔ بھارت کبھی سوچ بھی نہیں سکتا تھا کہ بنگلادیش بھارت کی مدد کے بغیر اپنی حکومت چلا پائے گا۔

بھارت اس وقت شدید اضطراب اور غصے میں ہے۔

بنگلادیش کو سبق سیکھنے کے لیے تیار ہے۔ ان کی فوج بھارتی سرحد پر کھڑی ہے۔ کسی بھی وقت وہ مداخلت کر سکتے ہیں، لیکن وہ ڈاکٹر یونس کی حکمت عملی سے ڈرتے ہیں۔ پوری دنیا ڈاکٹر یونس کی ایک فن کال کی منتظر ہے۔ بنگلادیش میں بھارت اور RAW کی تمام چالیں اور سازشیں ڈاکٹر یونس کی حکمت عملی کے سامنے شکست سے دوچار ہیں۔ کوئی بڑا اقدام کرنے کا بھارت بہانہ ڈھونڈ رہا ہے۔ ۵۳ سال کے بعد پاکستان کا ایک سمندری جہاز کراچی بندرگاہ سے سامان لے کر چٹاگانگ بندرگاہ پہنچا تو بھارت میں کھلبلی مچ گئی کہ جہاز براہ راست پاکستان سے کیسے بنگلادیش پہنچ گیا۔ یہ ان سے تعلقات کا نیا دور کیسے شروع ہو گیا جس کی خبر بھی بھارت کو نہ ہو سکی۔

۲۰۱۵ء میں حکومت بنگلادیش کی ہدایت پر ڈھا کا یونیورسٹی نے پاکستان سے ہر قسم کا رابطہ ختم کر دیا تھا۔ ڈھا کا یونیورسٹی اور اس سے ملحقہ تعلیمی اداروں میں کسی پاکستانی کو داخلہ نہیں مل سکتا تھا۔ اب ڈاکٹر یونس کی حکومت نے اس پابندی کو اٹھانے کے احکامات جاری کر دیے ہیں۔ بھارت اس پر سراپا احتجاج ہے کہ یہ کیا ہو رہا ہے۔ کیا ہم صرف دیکھتے رہ جائیں اور کوئی قدم نہ اٹھائیں۔ پابندی اٹھتے ہی ڈھا کا یونیورسٹی میں ۹ نومبر کو علامہ اقبال ڈے منایا گیا۔ بلاشبہ یہ پاکستان اور بنگلادیش کے تعلقات درست کرنے میں ایک بہترین آغاز ہے۔

### بنگلادیش اور بھارت کے تعلقات!

حیرانی کی بات یہ ہے کہ بھارت کو یہ بات سمجھ نہیں آ رہی کہ بنگلادیش کے عوام محیب الرحمان اور حسینہ واجد سے جڑی ہر چیز سے نفرت اور لاتعلقی کا اظہار کر رہے ہیں، اور ان کی باقیات کو توڑ پھوڑ رہے ہیں، اور بھارت کے لیے یہ سب کچھ ناقابل برداشت ہے۔ جھارکھنڈ (Jahr Khand) میں بھارتی وزیر داخلہ امیت شاہ نے اعلان کیا ہے کہ بنگالیوں کو پھندوں پر جھلا کر سیدھا کرنے کی ضرورت ہے اور ہم ان کو سیدھا کریں گے۔ امیت شاہ نے یہ بات ۲۰ ستمبر کو کی ہے۔ بنگلادیش کی حکومت نے اس کی شدید مذمت کی ہے۔ ۱۵ ستمبر کو جمشید پور شہر میں بھارتی وزیر اعظم نریندر مودی نے کہا کہ بنگلادیش کے متعلق بھرپور اقدامات کیے جائیں گے۔ ۵ ستمبر کو بھارتی وزیر دفاع راج نات سنگھ نے فوجی کمانڈر کو یہ حکم دیا کہ وہ جنگ کے لیے تیار ہے۔ وہ بنگلادیش کے مسئلے پر فوجی کمانڈروں سے خطاب کر رہے تھے۔ انہوں نے کمانڈرز کو ہدایت کی کہ وہ سرپرائز (اچانک) ایک کے لیے تیار ہیں۔



## تہذیبوں کی تشکیل و تعمیر اور اسلامی تہذیب کی بنیادی خصوصیات

سید عابد اللہ جان

تہذیب کسی بھی ملت کے مجموعی طرز زندگی کو کہا جاتا ہے یعنی ایک قوم کے ذہنی، علمی، سماجی، اخلاقی، مادی اور روحانی معیار اور اثاثہ کیا ہے؟ انسان نے اپنی طویل تاریخ میں بے شمار تہذیبوں کو وجود بخشا ہے اور پھر اپنے ہی ذہن اور ہاتھوں ان کا خاتمہ بھی کر بیٹھا ہے۔ تہذیبوں کا ارتقائی و اختتامی عمل دراصل اس حقیقت کی دلیل ہے کہ انسان اپنے فکر و عمل میں یکسر آزاد اور متحرک واقع ہوا ہے جبکہ اہلیت اور نااہلی کی حالتیں بھی اپنی جگہ اہمیت رکھتی ہے۔ آزادی اور حرکت کے اس عمل میں وہ لاتعداد تہذیبوں، بہتروں اور تباہیوں کے تجربات سے گزرتا ہے، آگے بڑھتا ہے اور ایک نئے تہذیبی سفر پر نکلتا ہے۔ اس دائرے کو اگر گہرائی سے دیکھا جائے تو انسان کہیں کہیں آزاد ہے اور کہیں کہیں برابر طور پر پابند بھی۔ انسان کا تہذیبی وجود آزادی کا بھی متقاضی ہے اور عین برابر میں کسی حد تک پابندی کا بھی کیونکہ بعض انسانی مصالح آزادی کے ساتھ جڑی ہوئی ہیں تو عین اسی طرح کچھ بنیادی چیزیں پابندی کے ساتھ بھی۔

تہذیبوں کی بنیادوں میں یوں تو بہت سارے فرق پائے جاتے ہیں لیکن اصولی فرق ایک ہی ہوتا ہے، اور وہ ہے ایک تہذیب کا حال خدا ہونا یا پھر مخالف طور پر بے خدا ہونا۔ خدا پرستانہ تہذیب میں اخروی نجات کی خاطر جواب دہی کا احساس پایا جاتا ہے جبکہ بے خدا تہذیب میں دنیاوی راحت کے حصول کے لیے آزادی کا تصور۔ اسی نکتے سے تہذیبوں کے راستے الگ ہو جاتے ہیں اور یوں انسانوں کے طرز عمل بھی۔ تہذیبوں کے نمودار تقابلی مذہب اور الحاد کا بنیادی ہاتھ ہوتا ہے۔ تہذیبوں کے میدان میں اصل مقابلہ مذہب اور الحاد کے درمیان برپا ہے یعنی اس پوری بساط کا ایک خالق ہے یا اس سب کچھ کے پیچھے محض ایک اتفاقی حادثہ کار فرما؟ پھر ایک اور مقابلہ جزوی طور پر مذہب کے مابین بھی لگا رہتا ہے کہ کچھ مذہب شرک کی طرف چلے جاتے ہیں اور کچھ توحید پر قائم رہتے ہیں۔ اس وقت دنیا میں توحید کا نمائندہ مذہب اسلام ہے اور ہم اسلام کے نقطہ نظر سے ہی اس کی تہذیب کا ایک طائرانہ سا نظارہ کریں گے۔

کی ترتیب میں بخلی سے کام لے اور نہ ہی عیاشی سے بلکہ ہر موقع اور وقت پر اعتدال کا مظاہرہ کرے۔

ہر تہذیب کے کچھ اصول ہوتے ہیں اور کچھ مظاہر بھی، اوپر بیان شدہ رویے اصولی ہیں جبکہ اب کچھ تذکرہ مظاہر کا بھی ہو جائے۔ اسلامی تہذیب کی نمایاں خصوصیات میں سے ایک اس کا طرز تعمیر ہے۔ اسلامی فن تعمیر کی خصوصیت اس کے متنوع ہندسی نمونے اور عربی خطاطی ہے، جو مساجد، محلات اور عوامی عمارتوں کی زینت بن رہی ہے۔ اسلامی فن تعمیر میں گنبدوں، میناروں، باغوں، حوضوں اور صحنوں کا استعمال ایک گہری علامتی اہمیت رکھتا ہے، جو آسمانی اور زمینی دائروں کو جوڑنے کی نمائندگی کرتا ہے۔ مساجد کا ڈیزائن، خاص طور پر، قبلہ، مکہ کی سمت، اور نماز ہال کے ارد گرد مرکوز ہے، جہاں مسلمان پانچ وقت عبادت کے لیے جمع ہوتے ہیں۔ اسلامی تہذیب کی ایک اور نمایاں خصوصیت اس کی فنی روایات ہیں، جو خطاطی کی روشنی میں جدت اور روایت کے وسیع دائرے کا احاطہ کر رہی ہیں۔ اسلامی فن خطاطی ہندسی ڈیزائنوں اور پھولوں کی شکلوں کے استعمال کے لیے جانا جاتا ہے، جو اسلامی تصور میں کائنات کے اتحاد اور ہم آہنگی کی عکاسی کر رہے ہیں۔ خطاطی، خاص طور پر، اسلامی فن میں ایک خاص مقام رکھتی ہے، کیونکہ تحریریں اسلام میں انتہائی قابل احترام سمجھی جاتی ہیں اور اکثر و بیشتر مساجد، دوسرے مقامات اور مختلف ایشیا کو سجانے کے لیے استعمال ہوتی ہیں۔

اسلامی تہذیب اپنی سائنسی کامیابیوں کے لیے بھی خاص شہرت رکھتی ہے، جس نے انسانی علم کی ترقی پر گہرا اور دیرپا اثر چھوڑا ہے۔ اسلام کے سنہری دور میں یعنی ۸ ویں صدی عیسوی سے ۱۴ ویں صدی عیسوی تک، مسلمان علماء نے فلکیات، ریاضی، طب اور فلسفہ جیسے شعبوں میں نمایاں خدمات انجام دیں ہیں۔ اس طرح اسلامی تہذیب اپنے ثقافتی تنوع اور جامعیت کے لیے بھی مشہور ہے۔ اسلام کے کلیدی اصولوں میں سے ایک ”تنوع میں اتحاد“ کا نظریہ بھی ہے، جس کی عکاسی اسلامی شہروں اور معاشرہ کے ڈیزائن میں ہوتی ہے، جہاں مساجد، بازار اور دوسرے عوامی مقامات، مختلف پس منظر اور عقائد رکھنے والے لوگوں کے لیے کھلے رہتے ہیں۔ امت کا تصور، نسلی، لونی اور لسانی حدود سے بالاتر ہو کر دنیا بھر کے مسلمانوں میں یکجہتی کا احساس پیدا کرتا ہے۔ اس طرح اسلامی تہذیب کا سب سے پائیدار اثاثہ اس کا ادبی ورثہ ہے جس میں شاعری، فلسفہ اور تاریخ نویسی کے مختلف کام شامل ہیں۔

ہر تہذیب کو اظہار کے لیے دورا ہیں درکار ہوتی ہیں ایک علم کی راہ اور دوسری کردار کی راہ، یعنی ایک قوم سوچتی کیا ہے اور عملاً کرتی کیا ہے؟ سوچ کا حاصل حصول علم ہے اور عمل کا حاصل حصول کردار۔ انسان نے مختلف علوم و فنون اور کردار و اخلاق سے طرح طرح کی تہذیبوں کے وجود اور تقابلی کام لیا ہے جبکہ مختلف تہذیبی دھاروں کی مدد سے، اس نے نوع بہ نوع علوم و کردار کو نمایاں کرنے میں۔

اسلامی تہذیب، جو تقریباً ساڑھے چودہ سو سال پر محیط ہے اور اسپین سے لے کر جنوب مشرقی ایشیا تک ایک وسیع و عریض جغرافیائی علاقے پر پھیلی ہے (اسپین کی حد تک، تاریخی تناظر میں، کیونکہ ابھی تو کچھ ہی ثقافتی نقوش کے علاوہ، کچھ بھی باقی نہیں ہے) انسانی تاریخ کی سب سے زیادہ بااثر اور متحرک تہذیبوں میں سے ایک ہے۔ اسلامی تہذیب کی تشکیل و تعمیر میں مختلف ممتاز خصوصیات نے اس کے متنوع ثقافتی، فکری، اخلاقی، مادی اور فنی ورثے کو محفوظ بنایا ہے۔ علمی طور پر ہر تہذیب کی طرح اسلامی تہذیب بھی چار پانچ چیزوں پر فوکس کر رہی ہے یعنی کلام، طعام، لباس، طرز رہائش اور طرز اظہار مثلاً غم و خوشی منانے کے مختلف انداز۔ کلام میں اسلام کا اصل زور سچائی و نرمی پر، طعام میں حلال و طیب پر، لباس میں سادگی اور باوقار ہونے پر اور طرز رہائش میں سادگی و سہولت ہونے پر دیتا ہے۔ اس طرح اخلاق میں اسلام کا بنیادی زور شفقت و احترام پر، سماج میں برابری و احساس پر، تعلقات میں خلوص اور محبت پر جبکہ اجتماعی نظام میں انصاف اور استحقاق پر رہتا ہے۔ تہذیبی رویوں میں خواتین کا لحاظ، بزرگوں کا احترام، بچوں پر شفقت اور جوانوں پر اعتماد لازم ہے۔ اسلامی تہذیب میں رشتوں کا تعین موجود ہے، ان کے حقوق مقرر ہیں، ان سے حسن سلوک مطلوب ہے اور ان کے مفاد اور توقعات دیکھنا عند اللہ ضروری ہے۔ اسلامی تہذیب جس مزاج، اخلاق، رویوں اور جذبات کو فروغ دیتی ہے، اُس کا خاص نتیجہ یہ نکلتا ہے کہ فرد آزاد بننے کے بجائے ذمہ دار بنے، وہ لائق بننے کے بجائے حصہ دار ہے، اپنے ذاتی یا گروہی مفادات کے چکر میں پڑنے کے بجائے اجتماعی مفادات کو عزیز رکھے، فرائض اور حقوق میں کسی ایک جانب جھکنے کی بجائے متوازن رہے، وسائل کی پیداوار اور اخراجات

اسلامی منظومات کا ڈیزائن، ان کی خوبصورت خطاطی اور روشن دائروں کے ساتھ، مسلمان کا تبوں اور فنکاروں کی جمالیاتی ذوق کی عکاسی کرتا ہے۔ رومی، حافظ اور ابن عربی جیسے مسلم شاعروں اور ادیبوں کی تخلیقات ان کی گہری روحانی بصیرت اور اعلیٰ شاعرانہ ذوق کے سبب حد درجہ قابل احترام ہیں، جب کہ مسلم فلسفیوں جیسے ابن سینا، ابن خلدون اور الفارابی نے مابعد الطبیعات، اخلاقیات اور الہیات کے شعبوں میں نمایاں خدمات انجام دیے ہیں۔

اسلامی تاریخ میں سائنسی ترقی کا آغاز اسلام کے سنہری دور سے لگایا جاسکتا ہے جو کہ ۸ویں صدی عیسوی سے ۱۴ویں صدی عیسوی تک پھیلا ہوا تھا۔ اس دوران مسلمان علمانی ریاضی، فلکیات، طب اور کیمسٹری سمیت سائنس کے مختلف شعبوں میں نمایاں خدمات انجام دیں۔ مسلمانوں کی سائنسی خدمات میں ایک قابل ذکر پہلو ریاضی کا میدان ہے۔ مسلمان ریاضی دانوں نے الجبرا، جیومیٹری اور مثلثات میں اہم کردار ادا کیا۔ اس زمانے کے سب سے مشہور ریاضی دانوں میں سے ایک محمد بن موسیٰ الخوارزمی شامل تھے، جنہیں عموماً الجبرا کا باپ کہا جاتا ہے۔ الجبرا پر الخوارزمی کے کام نے جدید الجبری اشارے اور طریقوں کی بنیاد رکھی ہے۔ اس طرح اسلامی

فلکیات نے بھی ترقی کی ہے، مسلمان علماء نے ستاروں، سیاروں اور دیگر آسمانی اجسام کے مطالعے میں بھی قابل ذکر پیش رفت کی ہے۔ مشہور مسلمان فلکیات دانوں میں سے ایک ابو الریحان البیرونی تھے جنہوں نے فلکیات اور ریاضی کے شعبوں میں نمایاں خدمات انجام دیں۔ زمین کے طواف اور مختلف آسمانی اجسام کے سائز کے تعین پر البیرونی کا کام اس وقت بہت اہم تھا۔ اس طرح طب کے میدان میں، اسلامی اسکالر نے اناتومی، فزیالوجی، علم الاعضاء، اور فارماکولوجی (ادویہ سازی) کے مطالعے میں اہم پیش رفت کی ہیں۔ سب سے زیادہ بااثر مسلمان ڈاکٹروں میں سے ایک ابن سینا تھا۔ ابن سینا کی مشہور طبی درسی کتاب ”کینن آف میڈیسن“ صدیوں سے یورپ میں ایک معیاری طبی ماخذ کے طور پر پڑھی جاتی تھی اور اس نے طب کے میدان میں نمایاں خدمات انجام دیں۔ اس طرح اسلامی اسکالر نے کیمسٹری کے شعبے میں بھی اہم کامیابیاں اپنے نام کیے ہیں، مسلم کیمیادانوں نے کثید کاری، سر بلندی اور کرسٹلائزیشن (وضاحت و تعین) کے لیے نئے طریقے ایجاد کیے ہیں۔ مشہور مسلم کیمیادانوں میں سے ایک جابر بن حیان تھے، جنہیں اکثر کیمسٹری کا باپ کہا جاتا ہے۔ جابر بن حیان کے کام نے جدید کیمیا کی بنیاد ڈالی ہے اور

اس نے آگے چل کر کیمیا اور دھات کاری کے شعبوں میں اہم دریافتیں کیے ہیں۔

آٹھویں صدی سے چودھویں صدی تک مجموعی طور پر اسلام کا سنہری دور سمجھا جاتا ہے اور اس دور میں قابل ذکر سائنسی اور تہذیبی ترقی ہوئی ہے۔ مسلمان سائنسدانوں نے مختلف سائنسی شعبوں میں اہم شراکتیں انجام دیں ہیں اور ان کے کام نے بہت سی مزید سائنسی ترقیوں کی بنیاد رکھی ہے جس کو آج بھی دنیا تسلیم کر رہی ہے۔ لیکن یہ بھی ماننا پڑے گا کہ گزشتہ چار پانچ صدیاں اسلامی تاریخ کی ایسی گزری ہیں جن میں کوئی خاص سائنسی کام، کامیابی یا حصہ داری ہمیں نظر نہیں آ رہی۔ سائنسی علوم میں ترقی کے عمل کو بریک کیوں لگی؟ اس کے اسباب اور وجوہات پر امت کی سرکردہ شخصیات اور اداروں کو خوب سنجیدگی سے سوچنے کی ضرورت ہے تاکہ نہ صرف ہم اپنی آبادی کے برابر علوم کے ارتقائی عمل میں درست حصہ دار بنیں بلکہ اقوام عالم میں ایک باوقار مقام بھی پانے میں کامیاب ہوں۔ کیونکہ فی زمانہ فوجیت کے لیے علوم کے میدان میں نمایاں کردار شرط اول ہے۔

(بحوالہ: ”بادبان ڈاٹ کام“، ۱۳ جنوری ۲۰۲۵ء)



تو خاصی نمایاں ہو سکتی ہیں۔

آج میں وال اسٹریٹ جرنل کا میٹ سیلر مصنف ہوں

(Come Up for Air: How Teams Can Leverage

Systems and Tools to Stop Drowning in Work

اور Leverage کا سی ای او ہوں جو آپریٹل کارکردگی کی

ٹریڈنگ کمپنی ہے۔ میری ٹیم اور میں نے ہزاروں اداروں کی

کارکردگی کو بڑھاتے ہوئے اور اسٹریٹس اور بوجھ کو کم کرتے ہوئے

انہیں نو چھوٹے دس کمپنیوں میں شامل ہونے میں مدد کی ہے۔

میں نے یہ جانا کہ ہم جن کلائنٹس کے ساتھ کام کرتے

ہیں، ان میں سے اکثر ہمارے پاس بڑی کامیابیوں کے لیے

آتے ہیں۔ وہ کسی عمل پر کئی کئی گھنٹے بچانا چاہتے ہیں یا پھر کوئی

نیا ٹول لاگو کر کے ہر ہفتے چند روز بچانا چاہتے ہیں۔ وہ کھیل

اور کام کو بدل دینے والی کسی انقلابی شے کی تلاش میں ہیں۔

ہم سسٹم کو آپٹیمائز کر کے (مثلاً ای میل، سلیک،

مائیکروسافٹ ٹیمز، پراجیکٹ مینجمنٹ سافٹ ویئر وغیرہ) ہر

ہفتے تیزی سے کئی گھنٹے بچانے کے قابل ہیں۔ اور، یہ حقیقت

ہے کہ ہمارے پاس وقت کی بچت کے کئی انقلابی طریقے

ہیں۔ یہ مواقع یقیناً موجود ہیں اور انہیں ترجیح دی جانی

## گھنٹے بچانے سے بہتر ہے، سیکنڈ بچائیں

Nick Sonnenberg

حاصل ہونا یا کھونا، کئی ملین ڈالر کے منافع ہونے یا کھونے کے مترادف ہو سکتا ہے۔

مجھے یاد ہے، میں ٹیلی کام کمپنیوں کے ساتھ کانفرنس کالز

پر تھا اور ان کے نئے ٹاور کی اونچائی پر تبادلہ خیال کر رہا تھا اور

حساب لگانے کی کوشش کر رہا تھا کہ کیا یہ واقعی شکاگو اور

نیویارک کے درمیان سب سے اچھے راستے میں مائیکروویو

سگنل بھیج سکتا ہے۔ یہ مائیکروویو سگنل بہت اہم تھے۔

اس کام سے مجھے کئی قابل قدر سبق سیکھنے کو ملے، لیکن ان

میں سے ایک نکتے نے واقعی میری زندگی بدل دی اور میں نے

سیکنڈ کی حقیقی قدر جانی۔

دیکھیں، بہت سے لوگ یہ محسوس کرنے میں ناکام رہتے

ہیں کہ ان کے پاس اپنا وقت بچانے کے ہزاروں چھوٹے

چھوٹے مواقع ہوتے ہیں اور جیسے، پیسے کے مہین اجزا کی

طرح جو میرے الگورتھم نے تخلیق کیا، یہ چھوٹی چھوٹی وقت کی

بچتیں اگر جاری رہیں (اور کئی افراد کے گروپوں پر محیط ہوں)

تقریباً گزشتہ آٹھ سال تک میں نے اپنا ہر دن کمپیوٹر اسکرین کے پیچھے بیٹھ کر گزارا ہے۔ میں بہت بڑا ٹریڈر تھا اور میرا کام ایسے الگورتھم تیار کرنا تھا جو مائیکرو سیکنڈز کی رفتار سے اربوں ڈالر کی ٹریڈنگ کر سکیں۔ یہ ریاضیاتی قیمتوں کے درمیان ایک ایک کوڑی کے فرق کو پکڑنے کی کوشش تھی۔

وقت کے ساتھ ساتھ، یہ الگورتھم اس بینک کے لیے کئی

ملین ڈالر کا منافع تخلیق کر سکتے تھے کہ جس کے ساتھ میں کام

کر رہا تھا۔ میں نے جو کچھ کیا، اس کی بنیاد ریاضی اور ڈیٹا پر

تھی۔ میں ان کمپنیوں کے بارے میں کہ جن کے ساتھ

ٹریڈنگ کر رہا تھا، ان کی اسٹاک ٹیکر (stock ticker) سے

ہٹ کر کچھ نہیں جانتا تھا اور اس سے کوئی فرق بھی نہیں پڑتا

تھا۔ یہ سارا کھیل نمبروں کا تھا۔

انتہائی تیز رفتار ٹریڈنگ کی دنیا میں، ایک مائیکرو سیکنڈ کا

چاہیے۔ لیکن اکثر اداروں میں (اور اکثر ہماری روزمرہ زندگی میں) ان حالات کی ایک محدود تعداد ہوتی ہے۔

زیادہ تر افراد اس چیز کو جانچنے میں ناکام رہتے ہیں کہ ابتدائی وقت کی بچت کے بعد کیا ہوتا ہے۔ طویل مدت بعد کیا ہوتا ہے؟ آپ کیسے اس بہتری کو برقرار اور سال بہ سال وقت کی بچت کو جاری رکھ سکتے ہیں؟

میں نے یہ جانا کہ وقت کی چھوٹی چھوٹی بچتوں کے تقریباً لامحدود مواقع ہمارے پاس ہوتے ہیں، لیکن اکثر لوگ انہیں نظر انداز کر دیتے ہیں یا پھر انہیں دیکھتے ہی نہیں۔ اصل نکتہ یہ ہے کہ ان بظاہر چھوٹے مواقع کی اہمیت کو سمجھنے کی صلاحیت پیدا کی جائے اور انہیں آنکھیں کھول کر دیکھا جائے کیونکہ یہ مواقع ہر جگہ موجود ہیں۔

ہماری زندگی میں اگر ہزاروں نہیں تو سیکڑوں ایسے مواقع ضرور موجود ہیں اور نہ صرف یہ ہمارے لیے دستیاب ہیں بلکہ ان کا نفاذ بہت ہی آسان بھی ہے۔ پھر بھی ہم میں سے بہت سے ان سے گزر جاتے ہیں کیونکہ ہم ایک سینکڑ کی قوت کے بارے میں نہیں سوچتے۔

یہاں ایک مثال دی جا رہی ہے جو اکثر قارئین کے لیے قابل عمل ہوگی۔ ایک کام جو میری کمپنی ملازمین کو سکھاتی ہے، وہ ای میل کو زیادہ بہتر طور پر استعمال کرنا ہے۔ ہم کئی قسم کی بہترین مشقیں سکھاتے ہیں، لیکن ان میں سے ایک بہت ہی سادہ ٹونکا کیبورڈ شارٹ کٹ کا استعمال ہے۔ یہ بظاہر کچھ خاص نہیں دکھتا، لیکن ہم نے دیکھا کہ اپنے کمپیوٹر ماؤس کے ذریعے archive button پر کلک کرنے کے مقابلے میں E کی کلید دبانے سے ہم ای میل دو سینکڑ بچا سکتے ہیں۔

بارورڈ بزنس ریویو کے مطابق، ایک اوسط آفس ورکر کو ایک دن میں ۱۲۰ ای میل وصول ہوتی ہیں۔ اس کا مطلب یہ ہوا کہ اگر آپ اس کیبورڈ شارٹ کٹ کا استعمال کرتے ہیں تو ایک دن میں اپنے چار منٹ بچا سکتے ہیں۔ اس طرح، یہ ہفتے بھر کے ۲۰ منٹ، یا ایک سال کے ۱۶ گھنٹے اور چالیس منٹ ہو گئے۔

چنانچہ محض اپنے کیبورڈ کا ایک بٹن استعمال کر کے آپ ایک سال میں اپنے کام کے پورے دو ایام بچا سکتے ہیں۔ اور، اس میں آپ کے کام سے ہٹ کر آپ جو ای میل استعمال کرتے ہیں، وہ شامل نہیں۔ جب آپ کو یہ پتا چلتا ہے کہ یہ تو بہت سے کیبورڈ شارٹ کٹس میں سے صرف ایک شارٹ کٹ کے ساتھ ایسا معاملہ ہے اور کیبورڈ شارٹ کٹ تو سینکڑ بچانے کی صرف ایک حکمت عملی ہے تو آپ کو اندازہ ہوگا

کہ میں اس پر اتنا زور کیوں دیتا ہوں۔

اب، اگر آپ دواؤں کی ڈبیا (pill box) استعمال کر کے ہر روز بیس سینکڑ بچا سکتے ہیں تو یہ ہر سال کے دو گھنٹے ہو جائیں گے۔ اتنی بات حیران کن نہیں، بلکہ جب آپ دیگر اسی قسم کے طریقے ایک ساتھ استعمال کرنا شروع کر دیتے ہیں تو آپ کو اس کی اہمیت کا پتا چلتا ہے۔ یہ وہ کلیدی مائنڈ سیٹ ہے جو تشکیل دینے کی ضرورت ہے۔ ایک چھوٹی تبدیلی غیر نمایاں ہوتی ہے، مگر کئی چھوٹی تبدیلیاں ایک بڑی تبدیلی لاسکتی ہیں۔ یہ بات بھی قابل غور ہے کہ ہم ایک سال میں دو ہزار گھنٹے اوسطاً کام کرتے ہیں، اور ایک سال میں دو گھنٹے بچانے کا مطلب ہے، آپ اپنے کام میں ایک فیصد زیادہ پروڈکٹو ہو گئے ہیں۔

اس قسم کی سوچ یقیناً کام کی جگہ پر اہمیت رکھتی ہے جہاں کئی افراد کی پوری ٹیم پر مرکب (کمپاؤنڈ) اثرات مرتب ہوتے ہیں۔ اگر آپ ای میل شارٹ کٹ کی گزشتہ مثال کو دس افراد کی ٹیم پر نافذ کر دیں تو ایک سال میں اس ٹیم کے مجموعی طور پر ۱۶۰ گھنٹے بچیں گے۔ اگر آپ اوسطاً ۵۰ ڈالر فی گھنٹہ کے حساب سے بھی لگائیں تو محض کیبورڈ شارٹ کٹ کا استعمال کر کے آپ ۸۰۰۰ ڈالر کی بچت کر سکتے ہیں۔

عملی طور پر، ہر قسم کی جاب میں کسی نہ کسی قسم کی تکرار ہوتی ہے۔ آپ اپنے کام کی جگہ پر جو کام بھی ہر دن یا ہر ہفتے کئی بار کرتے ہیں، اسے اپنی مائٹنگ کیا جا سکتا ہے۔ اور، جب آپ سینکڑ کے تناظر میں سوچتے ہیں تو ایسا کرنا آسان ہو جاتا ہے۔ مثال کے طور پر، ایک سافٹ ویئر جیسے Zapier آپ کو مختلف سافٹ ویئرز کے درمیان کسٹم آٹومیشن کرنے کے قابل بناتا ہے۔ یہ وہ سادہ کام کر سکتا ہے جو آپ کو بصورت دیگر مینوٹلی کرنے پڑتے ہیں۔ یہ آپ کے کئی سینکڑز (بعض اوقات گھنٹے) بچانے کا ایک حیرت انگیز مفید آلہ ہے۔

چلیں، فرض کیجیے، آپ ہر نئی کمپنی کا بلاگ پوسٹ اپنی ٹیم Slack میں بھیجنا چاہتے ہیں۔ چند منٹ کے اندر اندر، آپ ایسی آٹومیشن تیار کر سکتے ہیں جس کے ذریعے ہر بار جب بلاگ پوسٹ شائع ہوگا، زچپھر اسے Slack channel کے لنک کو بھیج دے گا۔ اس طرح، یہ کام مینوٹلی کرنے پر تیس سینکڑ لگانے کی بجائے یہ کام خود بخود ہو گیا۔

اس اقدام کا محض دفتری کام کرنے والوں (Knowledge workers) پر ہی اطلاق نہیں ہوتا۔ ایک دن میں نے اپنے ملازم کو موتھی کا آرڈر دیا اور دیکھا کہ اسے کیلے

کے پھلکے کچرا دان میں پھینکنے کے لیے بلیئنڈر سے تین فٹ دور جانا پڑا۔ میں نے اسے بتایا کہ اگر وہ یہ کچرا دان بلیئنڈر کے پاس ہی رکھے تو وہ ہر بار موتھی بناتے ہوئے چند سینکڑ کی بچت کر سکتا ہے۔

جب آپ وقت کی ان چھوٹی چھوٹی بچتوں کو دیکھنا شروع کر دیں گے تو آپ کو اندازہ ہوگا کہ یہ بچتیں آپ کے ارد گرد بھری ہوئی ہیں۔ مسئلہ یہ ہے کہ ہم میں سے زیادہ تر ان کاموں کو اسی طرح کرنے میں مشغول رہتے ہیں جیسے ہم ہمیشہ سے کرتے چلے آئے ہیں، اور یوں ہم ان بچتوں کو دیکھ نہیں پاتے۔ ہزاروں ٹیوں کے ساتھ کام کرنے کے بعد میں یہ آپ کو بانگ دہل بنا سکتا ہوں کہ کوئی بھی اپنے کام کے پرانے انداز کو جیسا وہ کرتا چلا آ رہا ہے، بدلنا نہیں چاہتا۔ ایسا کرنا مشکل، اضطراب انگیز اور پریشان کن ہوتا ہے، خاص کر ابتدا میں۔ لیکن، ایک بار جب آپ اس پہلی رکاوٹ پر قابو پالیتے اور یہ تسلیم کرنا شروع کر دیتے ہیں کہ کام کرنے کے اس سے بہتر طریقے بھی ہیں تو آپ کے سامنے مواقع کی دنیا کھلتی چلی جاتی ہے۔

اگرچہ آپ کی روزمرہ زندگی میں بہت سی چھوٹی کامیابیاں اہم ہو سکتی ہیں، لیکن یہاں کھیل میں کچھ زیادہ بڑا بھی ہے۔ تصور کیجیے کہ اگر ادارے میں ہر فرد یہ سوچ اختیار کر لے۔ تصور کیجیے، اگر آپ کی تمام فیملی ایسا کرنے لگے۔ جب جتنے کے جتنے اس قسم کی سوچ پر عمل شروع کر دیں، تو یہ واقعی انقلاب ہو سکتا ہے۔

اور، اس کا آغاز ایک سینکڑ کی حقیقی قدر کو جاننے سے ہوتا ہے۔ (ترجمہ: سید عرفان احمد)  
"Saving seconds is better than hours."  
("Time". April 30, 2024)



اسلامک ریسرچ اکیڈمی کراچی کی شائع کردہ

## زندگی کے عام فقہی مسائل

(پانچ جلدیں)

ڈاکٹر محمد رضی الاسلام ندوی

قیمت: ۲۵۰۰ روپے

اکیڈمی بک سینٹر۔ D-35، بلاک-5

فیڈرل ٹی، ایریا، کراچی۔ فون: 021-36368020